

828.3

शास्त्री।अ।ध-२

छन्दो वैभवम्

[द्वितीय सोपानम्]



प्रणेतृ

आचार्यः, अयोध्या प्रसाद शास्त्री

तो

तयः

ये

उत्तर-प्रदेश संस्कृत अकादमी प्रदत्तेन आर्थिक साहाय्येन प्रकाशितम् ।

छन्दो वैभवम् (द्वितीय सोपानम्)

प्रणेता :-

आचार्यः अयोध्या प्रसाद शास्त्री

828.3

प्रकाशिका :-

शास्त्री 1 अ/छ-2

इन्दिरा देवी शर्मा


एम०ए० (संस्कृत-हिन्दी) बी०एड०

प्राप्ति स्थानम् :

आचार्य - प्रकाशनम्

आचार्य कुटीर-सत्यनगर

रायबरेली



गारम्

०

हसम्

}

मूल्यम् रु० २६ मात्रम्

एकोन त्रिंशद् रूप्यक मितम्

(सर्वेऽधिकाराः स्वाधीनाः)

संवत् २०५० वै०

मार्च १९६३ ई०

प्रकाशकीयम्

सु विदितमेवैतद् वाङ्मय निष्णातानां संस्कृत मनीषिणाम्, यदद्यावधि प्रकाशितेषु समुपलभ्य मानेषु च छन्दोग्रन्थेषु 'उक्तात्युक्तादि' जाति भाजां वर्ण वृत्तानां समेऽपि संभविनो भेदा नैकत्र क्वचिद् उद्भाविता लक्ष्यन्ते ।

छन्दो वाङ्मये वैकल्प मेतद् अनुमूप ममपित्रा आचार्य प्रवरेण अयोध्या प्रसाद शास्त्रिणा । 'एकाक्षरपाद वृत्तादारभ्य 'अष्टाक्षरपाद' वृत्तं यावत् समेऽपि संभविनः समाख्य वृत्त भेदाः प्रस्तार प्रक्रिय या तत् तत् स्वरूप निर्देशन पुरः सरं तदनुरूपै रुदाहरणै रूपस्कृत्य 'छन्दोवैभवम्' (प्रथम सोपानम्) नाम ग्रन्थे प्राक् प्रकाशिताः ।

इदानीम् 'वृहती जाति भाजः' नवाक्षरपाद वृत्तस्य समेऽपि संभविनः समवृत्त भेदाः । 'छन्दोवैभवम्' (द्वितीय सोपानम्) नाम ग्रन्थे प्रकाश्यन्ते ।

एतस्य ग्रन्थस्य प्रकाशने अनेक विध साहाय्य प्रदानेन महान्तमा- मास मनुभवता पितुः परमविधेयेन प्रमुखान्तेवासिना शास्त्र प्रवरेण श्री द्वारका प्रसाद त्रिपाठिना बहूपकृतम्, तदर्थं मसौ ससाधुवादं बहुशं धन्यवादाहः ।

येभ्यो विद्या वयोवृद्ध मनीषिभ्य एतद्ग्रन्थ विषये सम्मायः प्राप्तास्ते सप्रश्रयं सनमस्वं चाभिवन्द्याः ।

तेषाम् अभिवन्द्यतमाः, वृन्दावनस्थ प्राच्य दर्शन महाविद्यालये संस्कृत विभागाध्यक्षाः, ब्रजगन्धाख्य संस्कृत त्रैमासिक पत्रिकायाः प्रधान सम्पादक महोदयाः अखिल शास्त्र पारदृश्यान्तः स्वनाम धन्याः पण्डित- प्रकाण्डाः श्री वासुदेव कृष्ण चतुर्वेदिनः सविशेषम् आदृत्याः ।

ग्रन्थस्यास्व प्रकाशने समुचितं वास्तविकं च मुद्रणव्ययंस्वीकृत्य
'अग्रवाल मुद्रणालयस्य' (अग्रवाल प्रिंटिंग प्रेस) अध्यक्षेण श्री धनीराम
श्रेष्ठिना परमसौजन्यम् औदार्यं संस्कृतानुरागित्वं च प्रदर्शितम्, तदर्थमसौ
सधन्यवादं शुभाशीर्वचोभिः सू बहुशोऽभिनन्द्यः ।

अस्य ग्रन्थस्य प्रकाशनाय 'उत्तर प्रदेश संस्कृत अकादमी, लखनऊ'
निदेशक महोदयै रूप्यक पञ्चसहस्रात्मकम् रु० ५०००/- मात्रम् आर्थिक
साहाय्यं प्रदत्तम्, तदर्थं तेषां कृते सधन्यवादं सु बहुशोधन्यवादा वितीयन्ते ।
प्रकाशिते नानेन विदुषां तोषो भविष्यतीति मन्ये । अत्र ग्रन्थे यत्र क्वापि
रिलक्षिता अशुद्धयः सुधीभिः कृपया स्वयं संशोध्याः सूचनीयाश्च ।

अन्ते चास्य समीक्षात्मकं निजाभि मतं प्रेषयितुं तत्र भवन्तो-
ऽधिकृता मनीषिणः सानुरोधं मुहुः प्रार्थ्यन्ते ।

किं बहुना वचो व्यापारेणेति निवेदयते ।

इन्दिरा देवी शर्मा

卐 वन्दे ब्रजबसुन्धराम् 卐

□

ब्रजगन्धा

कार्यालय

६६६ गतश्रम टीला,

[संस्कृत त्रैमासिकी पत्रिका] मथुरा (उ.प्र.) भारत

प्रधान सम्पादक- डा० वासुदेवकृष्ण चतुर्वेदी दूरभाष- ३१६४

दिनांक ३१-३-६३

श्री द्वारकेशो विजयते

परमाह्लादस्याय भवसरो यत् कवि-तार्किक-चक्र चूडामणि
मूर्धन्यानां निखिलशास्त्र निष्णातानां मनवद्य - विद्याविद्योत्तितान्तः
करणानां वसुन्धरा वसुभूताभरणानां विद्यार्थि कुल्याजालकीलाल
परिषेचिताशेष पत्तनोपवनानां मनवरत सुरभारतीसेवातत्पराणाम्-‘एटा’
मण्डल मण्डनानाम् ‘होडल’ पुरवास्तव्यानां श्री डालचन्द्र शर्म वाशिष्ठु-
कनिष्ठात्मजानां साम्प्रतं ‘रायबरेली’ ति विश्रुतस्थलं विभूषणानां नव
पिंगलाचार्याणां काव्यकला विलास तत्पराणाम्-

अद्यावधि विद्वद् वर्गो पेक्षितस्य छन्दः शास्त्रस्य विविधोदाहरण
प्रकाशन पण्डितानां “छन्दो वैभव” ग्रन्थ रचयितृणां श्रीमदयोध्या प्रसाद
शास्त्रिवर्याणां परिश्रममवलोक्य मोमुद्यते चेतः ।

क्वचिद् ग्रन्थारम्भे दीर्घाक्षराणां मावृत्तिर्नितरां पाण्डित्यं प्रकटयति-

यथा-

भू भर्ता रामः सीता जानिः,

त्रेतायामासीत् सर्वाध्यक्षः ।

यः साधूँ स्त्रातुं हन्तुं दुष्टान्,

धर्मोद्धारार्थं साक्षाद् विष्णुः ॥

तथा—

हस्ताक्षरा वृत्ति रपि—

अघ निकर मपनय

मुद मुप जनय हृदि

प्रणय मम कृतिमथ

दिश वर मपि वरद ॥ पृ० १०४ छन्दो०

अद्यावधिच्छन्दः शास्त्रस्यै तादृशो ग्रन्थो नावलोकितो । विद्यते पुरा
श्री रूप गोस्वामिभिः स्वकीये श्रीस्तव कल्पद्रुमे शतणो वृत्तभेदाः श्री कृष्ण
भक्तिमभिलक्ष्य प्रकाशिता स्तयैव पण्डितवर्यैः एकष्यैव वृत्तस्य भेदवर्णनेन
निःसंशय मधिगतं प्रथमं पदमिति ।

अहं सर्वात्मना कविकृते रभिनन्दनं कुर्वन् कामये यदस्य ग्रन्थस्य
प्रचुरः प्रचारो भवेत् ।

अन्ते—

पूर्वं श्री पिङ्गलाचार्यै र्यत्कृतं यच्च गोपितम् ।

विज्ञायोध्या प्रसादेन पुनस्तद् विशदीकृतम् ॥

धन्योऽयोध्या प्रसादोऽयं धन्या चामिनवाकृतिः ।

धन्यं प्रकाशनं मन्दे धन्येयं सुरभारती ॥

वा० कु० चतुर्वेदी

नव्य व्याकरण-पुराण-साहित्य-वत्सलभवेदान्त-धर्मशास्त्र सांख्य-
योगाचार्यः, ज्योतिषाचार्यः, एम०ए० (हिन्दी-संस्कृत) पी० एच० डी०,
डी०लिट्, काव्यतीर्थ, विद्यावारीधिः, साहित्यरत्नादि, संस्कृत विभागाध्यक्षः
प्रवाचकश्च ।

प्राच्यदर्शन महाविद्यालयस्य, वृन्दावनम् ॥

संक्षिप्तः

प्रणेत् - परिचयः

‘एटा’ मण्डल मण्डनं सुविदितं, वाराहतीर्थं महत्.
‘सोरो’ नाम तदन्तिके श्रुतवतां, ग्रामोऽस्ति ‘होडल् पुरम्’ ।
तत्रासीद् द्विजराज शेखर मणिः ‘श्री डाल् चन्द्रः’ सुश्रीः,
तस्योदात्तगुणोऽन्वितः प्रतिभया, पुत्रः कनिष्ठोऽभवत् ॥१॥

पित्रोर्यविष्ठ पुमपत्यतयाभिजातः,
प्रीतिं नितान्तं मुचिताभ्यधिकामवाप्तः ।
मेधा गुणाङ्ग कलनाध्ययन प्रसक्तो,
दूरं व्यगाढं स हि संस्कृत बाङ्मयाब्धिम् ॥२॥

आचार्यो यः, सुरनर गिरां, संस्तुतो धीं धनाढ्यो,
वाशिष्ठः सत् कविषु गणितो, विप्रवर्यः ‘सनाढ्यः’ ।
वैदुषेणाप्रतिम सुधिया, विद्वदग्रे गणयो,
धन्यो वाग्मी, विनय विभवः, कर्मकाण्ड प्रवीणः ॥३॥

विष्वक् ख्यातो, विमल चरितः शिष्य सम्बोधनेच्छुः,
प्रेम्णा नाम्ना गुरुभिरुदितः ‘शारङ्गययोध्याप्रसादः’ ।
वृत्त्या सोऽयं चिरमधिवसन् ‘राय’ पूर्वा ‘बरेली’,
प्रीत्या पुत्रानिव सुमनसा ध्यापिपच्छात्रवर्गान् ॥४॥

छन्दो वैभव मातेने,
तेनेदं वाक् प्रसादतः ।
भक्त्या समर्पितं तस्यै,
स्मृता सा संप्रीदतु ॥



प्रणेता— आचार्यः अयोध्या प्रसाद शास्त्री
एम० ए०
व्याकरण-साहित्याचार्यः, साहित्य रत्नम्

INDEX



Given under the name of the
author
© 1900 by the author

श्रीः

किञ्चित् प्रस्ताविकम्

छन्दो विज्ञानं हि काव्याब्धि तितीर्षावतां मनीषिणां नीरिव परमो-
पयोगि साधनम् । तथा हि—

पद्यं लक्षयता महाकविना दण्डिना

“पद्यं चतुष्पदी तच्च वृत्तं जातिरिति द्विधा ।” इत्युपक्रम्य

“छन्दो-विचित्यां सकल स्तत् प्रपञ्चो निदर्शितः ।

सा विद्या नौ स्तितीर्षूणां गम्भीरं काव्य सागरम् ॥ इति

व्याहरता छन्दः परिज्ञानं कवीनाम् अपरिहार्यं साधनमिति सिद्धान्तितम् ।

इत्येतमेव भावः मभिसंधाय, साम्प्रतं समुपलभ्यमानेषु च्छन्दो-
ग्रन्थेषु कवि-कुल कलितानाम् ‘उक्तात्युक्तादि समाख्यानां वृत्तानां समेषा-
मपि संभविनां भेदानां सामस्त्येन क्वाप्येकत्र अनुपलम्भाद् मया एकाक्षर-
पादवृत्तादारभ्य अष्टाक्षरपादवृत्तं यावत् क्रमशः ‘उक्ता त्युक्तामध्या
प्रतिष्ठा—सुप्रतिष्ठा गायत्र्युष्णिगनुष्टु बा रव्यानां वृत्तानां यथामति समेषि
समवृत्तभेदाः गुरु लघु (९) संकेतैः तत् तत् स्वरूपं प्रदर्शनं पुरः सरम्
स्वरचितैरुदाहरणैः निरूपिताः ।

ते च प्रकाशिते ‘छन्दो वैभनम्’ इत्यारभ्ये ग्रन्थे प्रथमसोपान रूपेण
प्रदर्शिताः ।

एतर्हि सारस्वत प्रसादेन समुप जातोत्साहेन ‘नवाक्षर पादवृत्तस्य
वृहती’ जातिभाजः समेषपि संभविनः समवृत्त भेदाः गुरु लघु ९ चिह्नैः
तत् तत् स्वरूपं निर्देशनं पूर्वकं स्वरचितैरुदा हरणै रूपन्यस्य ‘छन्दो
वैभवम्’ नाम ग्रन्थस्य द्वितीय सोपान रूपेण तद् विदां पुरः समुपस्थाप्यन्ते ।

एषां लक्षणानि तु गुरु लघु संकेतैः स्वरूपं प्रदर्शनादेव स्वयं
सिद्धानि । प्रति भेदं नामकरणं तु व्यवहारापेक्षम् ।

‘व्यवहारार्थं हि संज्ञाकरणमिति’ संख्यावता मन्वाख्यानम् ।
तथा च संस्मर्यते—

“नाम रूपात्मकं विश्वं यदिदं दृश्यते द्विधा ।

तत्राद्यस्य कविर्वेधा द्वितीयस्य चतुर्मुखः ॥” इति

एतेन नामकरणं कविकुल निघ्नमेवेति साध्यते । तत्तु यथा-
व्यवहारं समय सापेक्षम् ।

विद्वत् समाजे याव देषां व्यवहारो न बहुलतां लभते तावत् तत् तद्
वृत्त भेद संख्ययैव व्यवहारो निर्वहणीयः ।

अत्रापि प्रायो रामभक्ति प्रतिपादका भावाः समाश्रिताः । यत्र तत्र
वैराग्याध्यात्मिक भावाः, नीति विषयकाः सामयिकाश्च भावा निबद्धाः ।

यद्यप्यत्र काव्य रसिकैः, पाद पूर्ति मात्र प्रयोजनके पद गुम्फने
तथाविधः काव्य रसास्वादो न स्वापः तथापि

“रतिर्देवादिविषया..... । भावः”.....

इत्याचार्यमम्मटभट्टोक्तदिशा भावानुभूतिस्तु सचेतसां न दुरवापा
स्यादिति मन्ये ।

अत्रग्रन्थे यत्र तत्र भावानां पदानां वा पुनः पुनरुपादानम् परस्पर
निरपेक्षतया प्रतिवृत्तं स्वस्मिन्नेव स्वातन्त्र्येण स्वाभिधेय विश्रमाद् न
दोषलेशमपि उद्भावयितु मलमिति न तद् विदा मगोचरम् ।

समानां सृतिमाश्रित्य धारा प्रवाहेण प्रणये पद्यापेक्षया प्रतिभेदं
विभिन्नां गुरु लघु सरणिमनुसृत्य पद गुम्फनैः वृत्त पूतौ कियान्भूयान् बौद्ध
आमासो भवतीति तज्ज्ञ मात्र संवेद्याम् ।

अस्मिन्नुपक्रमे परिश्रमो मे कियदवधिसार्थइति महीयांसो विद्वांस
एव निर्णेष्यन्ते ।

आशास्यते यदेतादृश प्रणयनैः प्रेरणा मवाप्य समय-साधनसम्पन्नाः
प्रतिभाजुषः ‘पङ्क्ति प्रभृतीनामपि वृत्तानां समान् संभविनो भेदान् निरूप-
यितुं बद्ध परिकरा भविष्यन्ति, सारस्वत कोशं च संवर्धयिष्यन्ति ।

विशेष प्रतिपत्तये जिज्ञासुभिः प्रथम सोपाने ‘प्राक्कथनम्’ परि-
शिष्टं च विलोकनीयम् ।

यद्येतेन प्रकरणेन मनीषिणां मनागपि तोषो भविष्यति तत आत्म
परिश्रमं सफलं मंस्ये ।

कृत धियोऽस्य समुचितं मूलाङ्कनं विदध्युरिति प्रार्थयते—

विद्वद् विधेयः,
अयोध्या प्रसाद शास्त्री

॥ श्रीः ॥

छन्दो-वैभवम्

[द्वितीय सोपानम्]

सिद्धिं कामा, दधति नितरां, मानवानां सदैव,

दोषाः सर्वे, सपदि विलयं, यान्ति, यस्याभिधानात् ।

पूतात्मानः, सततयमिनः, प्राणिनः संभवन्ति,

प्रेयः श्रेयो, वितरतु हृदि, ध्यात मात्रः स शम्भुः ॥ १

नीलाम्भोजाभिरामं, वपुरति ललितं, बिभ्रदोजोनिधानं,

पीतं वासो वसानः, सरसिजनयनो, रूप लावण्य राशिः ।

नित्यानन्द स्वभावः सुकृतिभिरनिशं, लोचनैः पीयमानो,

मोदं दिश्यान् मुकुन्दः, प्रमुदित वदनो, 'लाकृति' वंश पाणिः २

'रामाङ्ग' भव बन्ध मुक्ति निपुणं, भक्ति प्रदं शर्मदं,

लोके वृत्त विधान बोधनपरं सन्मार्ग सन्देशकम् ।

अन्तः शान्ति समाहितं सुमनसां, सद्यः प्रमोदावहं,

'छन्दो वैभव' मेतदस्तु सुधियां, निःश्रेयसायानिशम् ॥ ३

अथ पृथ्वी भेदाः स्वरूप निरूपणपुरःसरं सोदाहरणा निर्दिश्यन्ते:-

१ SSSSSSSS

भू भर्ता रामः सीता जानिः,
त्रेताया मासीत् सर्वाध्यक्षः ॥
यः साधूँस्त्रातुं हन्तुं दुष्टान्,
धर्मोद्धारार्थं साक्षाद् विष्णुः ॥

२ SSSSSSSS

प्रियार्थं मातु स्तातादिष्टो,
जटाभिर्वल्कै मौन्ताचारः ।
समेतो बध्वा सीतानाथः,
स सौमित्रियो यातोऽरण्यम् ॥

३ SSSSSSSS

वर्तयन् वन्यैः कन्दै मूलैः,
आचचारोग्रं कृच्छुं मौनम् ॥
तापसान् पश्यन् भक्ति प्रदः,
निर्भयांश्चक्रे सर्वापद्भ्यः ॥

४ SSSSSSSS

मुनिभिः सङ्गं कुर्वन् धीमान्,
व्यपदिश्यामी रक्षोनाशम् ।
उपदिष्टस्तै वासं चक्रे,
सह सौमित्रिः सीतानाथः ॥

५ SSSSSSSS

रक्षांसि हन्तुं सन्धां चक्रे,
त्रातुं मुनीशान् दैत्येभ्यः सः ।
निर्माप्य शालां पर्णै भ्रात्रा,
सीता समेतो ऽरण्ये ऽवात्सीत् ॥

६ ।।।।।।।।।।

ततो मुनीनां रक्षा व्याजाद्,
 वनाद् वनं रामो बभ्राम ।
 ततः खराधिष्ठानं प्राप्तो,
 जघान दैत्यान् मायाचारान् ॥

७ ।।।।।।।।।।

दण्डक नामारण्यानीं स,
 प्राप्य निकेतं पर्णैः कृत्वा ।
 सानुज सीतो वासं चक्रे,
 साधु सुरक्षां कुर्वन् रामः ॥

८ ।।।।।।।।।।

निहतवान् सोऽनेकान् दैत्यान्,
 कपट रूपान् भीमाचारान् ।
 अथ कदाचिद् नारीं कांचिद्,
 मनसिजार्ता तत्रापश्यत् ॥

९ ।।।।।।।।।।

लङ्केश स्वसा स्वेच्छा रूपा,
 शूर्पाङ्गाभिधाना विख्याता, ।
 श्री रामं स्मरात् तत्रोपेता,
 संचुक्रोध तत्प्रत्याख्याता ॥

१० ।।।।।।।।।।

विदेहात्मजां निर्लज्जा सा,
 अभिद्रुत्य चक्रे सातङ्काम् ।
 निजग्राह सद्यस्तां धूर्तां,
 स्थितिं पालयन् सौमित्रिः सः ॥

११ SISISSSSS

सा खरालयं गत्वाह्नाय,
संप्रदश्य तां स्वीयावस्थाम् ।
राघवे समारोप्यागस्तद्,
दुर्विलप्य तारं चुक्रोश ॥

१२ IISISSSSS

अनुगं प्रभूतं रक्षोभिः,
सह दूषणेन त्रिमूर्ध्ना ।
अभियोद्ध मुत्सिक्तोऽधावत्,
सजवः खरः सीतानाथम् ॥

१३ SSIISSSSS

लून श्रवसं तां निर्नासां,
कृत्वा पुरतो निर्जग्मुस्ते ।
भाव्यं त्वशिवं तेषां नूनं,
संसूचित मेवं दिष्टेन ॥

१४ ISIISSSSS

रणे निजघानैको रामः,
खरं सह सर्वं रक्षोभिः ।
चकार जनस्थानं पूतं,
तपः प्रभवं धर्मारण्यम् ॥

१५ SIIISSSSS

शूर्पणखया गत्वा लङ्कां,
रावण समाधा माख्यातः ।
तत्र बिहितः श्री रामेण,
सानुग खरादे विध्वंसः ॥

१६ ।।।।।SSSSS

तदनुज दुष्कृत्यं धाष्ट्यात्,
 स्वमुख विकारं स्माख्याय ।
 कपट पटुः सा निर्लज्जा,
 निवपति वीजं वैरस्य ॥

१७ SSSS।SSSS

रक्षो नाशाय सा लङ्केशं,
 दर्पोन्मत्तं महाहंकारम् ।
 सव्याजं प्रैरिरद् विद्रोग्धुं,
 रामायारण्य संवासाय ॥

१८ ।SSSS।SSSS

सहायं मायिनं मारीचं,
 विधायायाज्जनस्थानं सः ।
 परेशं वञ्चयित्वा रामं,
 स्वनाशायैव सीतां जह्ने ॥

१९ S।SSS।SSSS

मार्गं माणो वने रामस्तां,
 सानुजः प्राप पम्पा तीरम् ।
 तत्र वातात्मजेना ख्यातः,
 सख्य मानच्छ सुग्रीवेण ॥

२० ।।SSS।SSSS

इषुणै केन निर्मर्यादिं,
 हतवान् वालिनं श्रीरामः ।
 कपि राज्ये दधे सुग्रीवं,
 प्रयतं मार्गितुं तां सीताम् ॥

२१ SSSSSSSS

प्रीतो हरीश्वरः सुग्रीवो,
रामप्रिया मदोषां सीताम् ।
सर्वा दिशो हरी नन्वेष्टुं,
सर्वत्र प्रेषयामासासौ ॥

२२ SSSSSSSS

अगस्त्य सेविता माशां तु,
वृतोऽङ्गदादिभिस्तैर्वीरैः ।
जगाम वात सूनु धीमान्,
कपीश प्रेषितः साभिज्ञः ॥

२३ SSSSSSSS

अङ्गद नायकत्वे सर्वे,
वानर यूथपाः संतुष्टाः ॥
दुर्गम मार्गं नाना क्लेशान्,
प्राप्य समुद्रतीरं जग्मुः ॥

२४ SSSSSSSS

अरुण सूनु संदिष्टास्ते,
जलधि लङ्घने संदिग्धाः ।
पवन पुत्र विक्रान्तेन,
विगत संज्वराः सम्पन्नाः ॥

२५ SSSSSSSS

शौर्येणातुल बुद्ध्या दूरं,
प्रत्यूहानखिलान् विद्राव्य ।
वज्राङ्गो जलधि प्रोल्लङ्घ्य,
लङ्का दुर्गं मथ प्राविक्षत् ॥

२६ 155115555

विशन्तं कपिवीरं लङ्का,
 पुरस्तस्य पुरोऽधिष्ठात्री ।
 अतिष्ठत् सहसा तं रोद्धुं,
 विनम्रा तदति क्रान्ताभूत् ॥

२७ 5.5115555

जानकीं परितोन्वेष्टुं स,
 रक्षसां निलयान भ्राम्यत् ।
 रावणस्य गतः प्रासादान्,
 दृष्टवान् न हि देवीं क्वापि ॥

२८ 115115555

चतुरङ्गुल मात्रा क्वापि,
 क्षिति रस्य न शिष्टा दृष्टा ।
 स जगाम तदा निर्वेदं,
 बहुशो ऽस्मरदिष्टान् देवान् ॥

२९ 881118888

सो ऽशोक वनिका मायातो,
 घुषणा क्षरतया वंदेहीम् ।
 आलोकयत पुण्यैः पूर्वैः,
 मेने मनसि पुण्यात्यानम् ॥

३० 181118888

पतिव्रत परां दीनां तां,
 निशाचर गृहे संरुद्धाम् ।
 विदेह तनयां संविग्नाम्,
 अबोधि विविधैश्चिह्नैः सः ॥

३१ SIIIISSSS

तत्र समुपयातः स्वैरं,
मैथिल तनया सान्निध्यम् ।
रात्रिचर पतिः स्वस्त्रीभिः,
लोभयितु मनेकोपायैः ॥

३२ IIIIISSSS

अवनि तनया मालोक्य,
चरण पतित स्तां स्माह ।
मम शयन मारोह त्वं,
सपदि भज सर्वैश्वर्यम् ॥

३३ SSSSSISSS

तच्छ्रुत्वा धिक् कुर्वती सीता,
कोपाविष्टा प्राह लङ्केशम् ।
नीच त्वं सूच्या प्रमाक्ष्यक्षि,
जिह्वाग्नेनाथ क्षुरं लेक्षि ॥

३४ ISSSSISSS

अनन्याहं रामभद्रेण,
यथास्ते शशवत् प्रभार्केण ।
इयं बुद्धिस्ते बधार्थयि,
यतो मामाप्तुं चुराचारः ॥

३५ S|SSS|SSS

दुर्वचो यत् प्रोक्त वान् नीच,
दुर्मतेत्यन्तं सुनिर्लज्ज ।
त्वद् विना व्याहर्तुं भिच्छेत् को,
यो नहि स्यात् त्यक्त मर्यादः ॥

३६ ॥SSSISSS

सपदि त्वां कुत्सिताचार,
तपसा कुर्यामहं भस्म ।
विधिना तेभ्यं बधोपायो,
विहितो ह्यस्मिन् न सन्देहः ।

३७ SSISSISSS

श्रद्धा चिरं जीवितुं ते चेद्,
आशु प्रपद्यस्व तं रामम् ।
निर्यातय त्वं च मां तस्मै,
संभाव्य मेवं हि ते स्वस्ति ।

३८ ISISSISSS

निरादृतः सीतया कोपाद्,
निशाचरेशः प्रजज्वाल ।
कृपाणमुद्धृत्य हन्तुं तां,
प्रचक्रमे वारितः स्त्रीभिः ॥

३९ SISSISSS

मद्वशगा माशु वैदेहीं,
कर्तुं मुपायै रनेकैस्तु ।
वर्तयतात्राखिला यूथं,
निर्गत आदिश्य लङ्केशः ॥

४० ॥IISISSS

जनक पुत्रीं ततः सर्वाः,
परित आवार्य संत्रास्य ।
निजगदुस्ता वशं गन्तुं,
सपदि पौलस्त्यवर्यस्य ॥

४१ SSSISISSS

सीता प्राह तर्जयन्तीस्ताः,
छिन्ना वा प्रदीपिता वह्नौ ।
पादेनापि जातु सव्येन,
याप्यं तं नहि स्पृशेयं तु ॥

४२ ISSISISSS

ततस्ता निशाचरीः सर्वा,
उदाराशया ब्रवीत् काचित् ।
अनार्या अपेत ध्वंसव्वं,
खलूक्त्वेदृशं वचः सीताम् ॥

४३ SISISISSS

राघवो गजेन्द्र मास्थाय,
रावणं निहत्य संग्रामे ।
सीतया समं पुरीं प्राप्तः,
स्वप्न एवमद्य संदृष्टः ॥

४४ IISISISSS

त्रिजटा वचो निशम्याथ,
निखिला भयाकुलाः सर्वाः ।
सुषुप्ततोऽन्यतो गत्वा,
हनुमान् व्यलोकयत् सर्वम् ॥

४५ SSIISSISSS

सीताशरणाथ संविग्ना,
बाला विललाप कन्येव ।
आशास्त च जीवितस्यान्तं,
रामं हृदि संस्मरन्ती सा ।

४६ ।।।।।।।।।।

विहाय तु जीविते श्रद्धां,
 गलस्य निपीडनं वेण्या ।
 इयेष विधातु मर्त्यार्ता,
 समादित शाखिकामारात् ॥

४७ ।।।।।।।।।।

मारुति रवेक्ष्य तत् सर्वं,
 मैथिल सुता मुपश्राव्य ।
 भास्कर कुलं स्तुवन् युक्त्या,
 रामचरितं जगौ धीमान् ॥

४८ ।।।।।।।।।।

जनकसुता समाकर्ण्य,
 रघुपति वृत्त मामूलम् ।
 प्रिय वचनं य आचष्टे,
 स मम पुरो भवत्वाह ॥

४९ ।।।।।।।।।।

त्रस्तां सीतामथ संभाष्य,
 सद्यस्तां सान्त्वयितुं धीरः ।
 संक्षिप्य स्वं शनकैर्देहम्,
 मूर्ध्ना चानस्य पुरस्तस्थौ ॥

५० ।।।।।।।।।।

अहं दासो रघुवीरस्य,
 तदादेशात् तव हे देवि ।
 प्रवृत्तिं ज्ञातु मिह प्राप्तः,
 शुचालं त्वं भव निर्भीका ॥

५१ SISSISSS

प्रत्ययार्थं तव हे मातः,
प्रेषितं तेन मयानीतम् ।
अङ्गुलीयं प्रमनाः पश्य,
क्षीण दुःखा मव गच्छ स्वाम् ॥

५२ IISIISSS

प्रिय नामाङ्कित मुद्रां ता,
मवलोक्य परमप्रीता ।
कुशलं सानुज रामस्य,
परिपप्रच्छ कपि सीता ॥

५३ SSISIISSS

वातात्मजः क्रमशः सर्वं,
सुग्रीव संगत माचख्यौ ।
आस्ते समं कपि राजेन,
सस्वानुजः कुशली रामः ॥

५४ ISISIISSS

ततः कपि बहुधाश्वास्य,
रघूत्तमप्रियपत्नीं ताम् ।
उवाच मे प्रतिसंदेशं,
प्रयच्छ वाञ्छसि यद् वक्तुम् ॥

५५ SIISIISSS

साह निवेदय तत्सर्वं,
स्वामिनि वत्स यथादृष्टम् ।
मां स समुद्धरतु क्लेशात्,
पामर रावण मुत्साद्य ॥

५६ ॥१५॥१५५५

पवन पुत्र उवाचैनां,
जननि चेतय दुःखान्तम् ।
तव परिस्थिति माकर्ण्य,
द्रुत मिहैष्यति लोकेशः ॥

५७ ५५५॥१५५५

अद्धाक्रम्य नगरीं लङ्कां,
विध्वस्याशरजनेशनम् ।
सामात्यं सगणमत्युग्रं,
स त्वां नेष्यति पुरीं स्वीयाम् ॥

५८ ॥५५॥१५५५

इदानीं तबनुजानीहि,
प्रयातुं प्रतिप्रभुं रामम् ।
प्रदद्या निज मभिज्ञानंम्,
यथा सोपि मयि श्रद्दध्यात् ॥

५९ ५१५॥१५५५

जानकी निज शिरो रत्नं,
प्राददात् पवन पुत्रस्य ।
सादरं स तदुपादाय,
स्वामिनं प्रति मनश्चक्रे ॥

६० ॥१५॥१५५५

अथ रावण बलं ज्ञातुं,
तदशोक वनिकां रम्याम् ।
अभनक् स हि कपि श्रेष्ठो,
न्यबधीच्च शतशः पालान् ॥

६१ SSIIIISSS

श्रुत्वा रजनिचराधीशः,
शाखा मृगवर भग्नां ताम् ।
सद्यो निजतनयं रोषाद्,
रोधाय प्रहितवानक्षम् ॥

६२ ISI111SSS

बलौघ सहित मायातं,
निहत्य स कपि वीर स्तम् ।
भयं हृदि जनयामास,
भृशं निशिचर नाथस्य ॥

६३ SI1111SSS

अक्ष निहनन माकर्ण्य,
शक्रजित मपरं सूनुम् ।
पैरिरदनिल जातस्य,
निग्रह मुचित माधातुम् ॥

६४ II1111SSS

बहुविध बल संवीतो,
निरगमदभियोद्धुं सः ।
कपिरपि तमभिज्ञाय,
प्रमद मुपगतो वीरः ॥

६५ SSSSSSIS5

घोरं जन्यं तत्राजनिष्ट,
मोदं प्राप्तौ तौ युध्यमानौ ।
जेतुं शक्तो नाभूत्कथं चित्,
वृत्रघ्नो जेता मारुतितम् ॥

६६ ।SSSSSIS

कपीन्द्रं बन्धुं मेघनादः,
ततः प्रायुङ्क्त ब्राह्ममस्त्रम् ।
हरिं ब्रह्माणं मानयन् स,
स्वयं बन्धं स्वस्यानुकेने ॥

६७ S।SSSSIS

इत्थं मालापो रावणेन,
स्यान्ममानायासेन सद्यः ।
तद् बलं चाकूतं विदित्वा,
यामि चित्ते दध्ने स भावम् ॥

६८ ।।SSSSIS

स तथा बद्धो रावणस्य,
पुरतो निन्ये शक्र जेत्रा ।
परि पृष्टः स्वं रामदासं,
सचिवं सुग्रीवस्य चख्यौ ॥

६९ SS।SSSIS

सुग्रीव संदेशं ततः स,
प्रोवाच पथ्यं विस्तरेण ।
वाञ्छन् हितं सीतां जहीहि,
रामोऽन्यथा कुर्याद् विनाशम् ।

७० ।S।SSSIS

निशम्य सद्यो रावणस्तत्,
कपे बन्धार्थं मादिदेश ।
विभीषण स्तन्मनुमेने,
ह्यबध्यतां दूतस्य प्रोच्य ॥

७१ S11S8S1SS

निग्रहमन्यं तस्य कर्तुं,
सोऽन्वनयज् ज्येष्ठं विनीतः ।
राक्षस राज श्चिन्तयित्वा,
प्राह कपे लङ्गूल दाहम् ॥

७२ 111SSS1SS

निशिचराधीशेन दिष्टाः,
हनुमतः पुच्छं विवृद्धम् ।
वसन वल्कैर्वेष्टयित्वा,
हुतवहेनादीपयन्त ॥

७३ SSS1SS1SS

पाशाद् धातु राशीः प्रभावाद्,
आत्मानं हरिर्मोचयित्वा ।
लाङ्गूलाग्निं सर्वलङ्कां,
चक्रे भस्मसात् तां क्षणेन ॥

७४ 1SS1SS1SS

ततः पुच्छवर्हिं प्रदीप्तं,
समुद्रे प्रशान्तं विधाय ।
पुनर्जनिकीमक्षतां तां,
विलोक्य स भक्त्या ननाम ॥

७५ S1S1881SS

स्वामिनं ततः संप्रयातुं,
मातरं ययाचे तदाज्ञाम् ।
सा तु मोदमानानुमेने,
ह्युत्पपात वीरः क्षणात् खम् ॥

अथ ऋष्यमूकाचलस्थं,
समुपेत्य रामं विनम्रः ।
कुशलं समाचष्ट देव्या,
अधिलङ्कं वासं च तस्याः ॥

रामस्तु निशम्य प्रवृत्ति,
वातात्मज नीतां प्रियायाः ।
उद्योग मथाह्नाय कर्तुं,
सुग्रीव मुपायुङ्क्त तत्र ।

ततोधिधरं सर्वदिक्षु,
स्थितान् हरिऋक्ष प्रवीरान् ।
समाचक्रकलद् वानरेशो,
दिदेश च लङ्कां प्रयातुम् ॥

वानर भटैर्ऋक्ष वीरैः,
सार्धं मभि शत्रुं प्रयात्म् ।
उद्यम मथारब्ध रामो,
लक्ष्मण कपीशानुयातः ॥

हरि वरवीराः सहोत्साहाः,
परिहरमाणा विमर्दम् ।
अवनितले व्योम्नि गन्तुं,
प्रवृत्तिरे योद्धुः कामाः ॥

८१ SSSSISSS

पारावारस्य तीर माप्ता,
सुग्रीवाधिष्ठिता चमूः सा ।
अन्धेः पारं प्रयातुकामः,
श्रीराम शिचन्तयां बभूव ॥

८२ ISSSISISS

दिनानि त्रीणि सं प्रतीक्ष्य,
सुपन्थानं ततोऽनवाप्य ।
भृशं तस्मै चुकोप रामः,
सरोपं चाप माततान ॥

८३ SSSSISISS

राघवं तादृशं विलोक्य,
भीत भीतः प्रकम्पमानः ।
दर्शयामास सागरः स्वं,
मानुषं विग्रहं विनीतः ॥

८४ ISSSISISS

प्रणिपत्याह राघवेन्द्रम्,
उपयाच्य क्षमां समुद्रः ।
शनकै रन्तरैत् प्रसन्नः,
उपयुक्तं ततो विधातुम् ॥

८५ SSISISISS

शिल्पी नलः प्रभोर्मतेन,
सेतुं महोदधौ चकार ।
तेनैव सर्वं सैन्य युक्तः,
पारं परं पराप रामः ॥

८६ SISISISS

विभीषणोऽथ राक्षसेशं,
प्रबोधयन्नयं नयं च ।
द्रुतं विहातु मार्यपत्नीं,
निरादृतः पराप रामम् ॥

८७ SISISISS

तं शरणागतं विचार्य,
श्री रघुनन्दनः सहर्षम् ।
अन्तिकं मानिनाय सद्यो,
राक्षसराजं माञ्जुहाव ॥

८८ IIISISISS

तदनु नीतिमान् स रामः,
शमयितुं निशाचरेन्द्रम् ।
प्रविजिघाय वालिं सूनुं,
प्रति विबोधयन्नृदकम् ॥

८९ 8SSIIISISS

आदिष्टः स समेत्य लङ्कां,
लङ्केशं बहुधान्वशास्त ।
दिष्टादाग्रहं सत्यजन्तं,
निर्भीको निरभर्त्सयच्च ॥

९० ISISISISS

प्रसह्याशु वलं विधूय,
प्रवीरः प्रभुं माजगाम ।
विदित्वारिमतं च रामः,
समित्यै विवशो बभूव ॥

६१ SIISIISISS

दारुणोऽथ रणो रयेण,
सेनयो रुभयोः प्रवृत्तः ।
आस्त्रपं बलमाशु नष्टं,
वीक्ष्य रावण आचुकोप ॥

६२ IISIISISS

अनुजं स हि दीर्घनिद्रं,
परिबोधितवानकाले ।
विदितार्थतया नियुध्य,
मृतिमाप स कुम्भकर्णः ॥

६३ SSIIISISS

श्रुत्वा तमथ जग्मिवांसं,
वीरं सपदि दीर्घं निद्राम् ।
योद्धुं रिपुबलेन सार्धं,
ज्येष्ठं तनय माजुहाव ॥

६४ ISIISISS

जगाम समराय मायी,
बलेन सह मेघनादः ।
चिरं निजवलं प्रकाश्य,
अघानि युधि लक्ष्मणेन ॥

६५ SIIIIISISS

तं समर हतं निशम्य,
क्षोभ मुपगतः स पापः ।
स्यन्दन मुपरुह्य हैमं,
योद्धुं मभिमुखं प्रयातः ॥

१०१ SSISIISS

कौबेर मारुह्य विमानं,
सर्वैः सुहृद्भिः परिवीतः ।
तत् तत् प्रियायै पथि रामः,
संदर्शयन् स्वां पुरमाप ॥

१०२ ISISIISS

तदागमारूढ प्रमोदाः,
समेऽपि पौराः समभीयुः ।
सहानुजो मातृभिराशु,
गुरुं पुरस्कृत्य विनीतः ॥ युगम्
प्रति प्रदातुं गुरवे तु,
विशाल राज्यं भरतोऽपि ।
समन्त्रि सैन्यः सहपौरैः,
समेत्य प्रत्युद्गतवांस्तम् ॥

१०३ SIISIISS

तीर्थं जलैर्मन्त्रपूतैः,
स्तं तु ससीतं कुलपूज्यः ।
शास्त्रविधानेन वशिष्ठः
पैतृकराज्येभिषिषेच ॥

१०४ IIISIISS

त्रिभुवनं मोद भरेण,
सहजडैश्चेतनसार्थैः ।
समचकाच्चासतिरामे,
प्रतिदिशं मङ्गलमासीत् ॥

१०५ ५५५५५५५५

सर्वान् ऋक्ष वामर वीरान्,
 वासो भूषणैः परितोष्य ।
 आवासं निजं प्रति गन्तुं,
 सस्नेहादरं विससर्ज ॥

१०६ ५५५५५५५५

हनूमन्त माग्रह वन्तं,
 स्व पाश्वर्षेऽन्वमंस्त निवस्तुम् ।
 स्मरंस्तस्य तानुषकारान्,
 अशक्तो ऽन्यथा प्रति कर्तुम् ॥

१०७ ५५५५५५५५

लोक रक्षणे धृत दीक्षं,
 गौरवात् सभाजयितुं तु ।
 ते महर्षयोऽखिलवन्द्या,
 अभ्युपेत्य तं प्रशशंसुः ॥

१०८ ५५५५५५५५

प्राणिहत्य तं दनुजेन्द्रं,
 भुवन त्रयं हृत पीडम् ।
 विहितं हरेऽनुकम्पिन्,
 जयतादहो अभिराम ॥

१०९ ५५५५५५५५

रामाचरितामृषयस्ते,
 पूजा मुपगृह्य समर्घ्याः ।
 द्यामुत्पतिता मुदमाप्ता,
 ध्यात्वा हृदि तद् गुण गाथाः ॥

११५ SISSIISS

स्वर्धुनी तीर मनु सीता,
 माशु प्राप्य सुरथेन ।
 एक एव त्व मुपसीद,
 सा तु तत्रैव निवसद् हा !!

११६ IISIISS

अनुशिष्टः सपदि सीतां,
 रथ मारोप्य स विनीतः ।
 उपकूलं त्रिदश मद्याः,
 परिहाय प्रति निवृत्तः ॥

११७ SSISIISS

सीताथ शोक परितप्ता,
 भागीरथी मवजगाहे ।
 गङ्गा धराभ्युप गृहीता,
 वाल्मीकि पार्श्व मुपपेदे ॥

११८ ISI8IISS

विदेहजा प्रसव काले,
 शिशू असूत यम जातौ ।
 तयो रशेष मनिवार्यम्,
 ऋषि श्चकार जनिकर्म ॥

११९ SI16IISS

तत्र चकार 'कुश' संज्ञा,
 मग्नभवस्य तनयस्य ।
 अप्यपरस्य 'लव' नाम,
 ब्रह्म ऋषिस्तु सुविचार्य ॥

१२५ SSIIIIISs

अश्वोऽध्यवनि परितोऽटन्,
 वाल्मीकि पद मुप पेदे ।
 आकर्णयदथ लवस्तं,
 ह्याश्चर्य जनक मखाश्वम् ॥

१२६ ISIIIIISs

निशम्य सपदि वटुभ्यः,
 स तैः सह समुपयातः ।
 मखाश्व मिति तमवेत्य,
 रणाय प्रसभमबध्नात् ॥

१२७ SIIIIIISS

यज्ञ तुरग परिरक्षाः,
 तं शिशुरय मिति मत्वा ।
 वाजिन मिम मवमुच्य,
 'विद्रव' समुदितवन्तः ॥

१२८ IIIIIIISS

निजवल निकषमश्वं,
 तमतिशय वल शाली ।
 समर कृतमति रैच्छद्,
 नहि कथमपि विमोक्तुम् ॥

१२९ SSSSsSSIS

शस्त्रास्त्रौ भौ मेदिव्यैरपि,
 घोरं तत्रासीदायोधनम् ।
 रक्षाध्यक्ष प्रष्ठो लक्ष्मण-
 स्तस्था वाश्चर्यं प्राप्तश्चिरम् ॥

१३० ।SSSSSSIS

निशम्य श्रीरामोऽत्यद्भुतं,
सुविक्रान्तं बालं चरात् ।
परीप्सुस्तत्रो पेतो वशी,
द्रुतं योधान् युद्धाद् वारयन् ॥

१३१ S।SSSSSSIS

तत्र मूर्तं वीराख्यं रसं,
तेजसा राजन्तं निर्भयम् ।
अन्वयाख्ये जिज्ञासुस्तदा,
पृष्टवान् सस्नेहं तं प्रभुः ॥

१३२ ।।SSSSSSIS

ऋषि वाल्मीकि स्तत्रागतो,
निखिलं तत्त्व प्राकाशयत् ।
यमजौ तत् पुत्रौ सीतया,
सहितौ स्वीकृतुं चादिशत् ॥

१३३ SS।SSSSSSIS

लोकापवादः सीताकृते,
मिथ्येति सर्वान् सत्यापयन् ।
आत्म प्रभावेणा त्यद्भुतं,
संदर्शयामासासावृषिः ॥

१३४ ।S।SSSSSSIS

तदातु रामायोषबुधो,
विदेहजां पूता मादिशन् ।
स्वयं निजाङ्गे नादाय तां,
समर्पयामासाधीक्षकः ॥

१३५ SIISSSIS

ब्रह्म ऋषि प्रप्ता वात्मजौ,
स्वीकृतवान् प्रीतः सादरम् ।
वाजिमखं प्रक्रान्तं पुरा,
पूर्णं मकार्षीद् रामस्ततः ॥

१३६ IIISSSSIS

हुतवहेन ब्रह्मर्षिणा,
जन समक्षं सत्यापिता ।
अवनिजा पूतापि स्वयं,
प्राविशदङ्कं सा भुवः ॥

१३७ SSSISSSIS

श्रीरामः प्रजानां पालनं,
धर्मं मन्यमानः शाश्वतम् ।
स्वान्ते दूयमानोऽपि व्यधात्,
उच्चा न व्यथन्ते कहिं चित् ॥

१३८ ISSISSSIS

विधायाखिलं लोकं प्रभुः
स्वधर्मे रतं मोदान्वितम् ।
मिरीतिं निरातङ्कं मुहुः,
स्थितिं स्थापयामासोचिताम् ॥

१३९ SISISSIS

ज्येष्ठ मात्मजं राज्ये कुशं,
संनियुज्य गोलोकोत्सुकः ।
सानुजः स पौरः सानुगो,
दिष्ट मेत्य धाम स्वं ययौ ॥

१४० ॥५१५५५१५

स्थिति पालकः श्रीराघवः,
हृदयं समाविष्टः सताम् ।
इह राजते शश्वद् विभुः,
जगती तले सर्वत्र सः ॥

१४१ ५५११५५१५

रामस्य चरित्रं पावनं,
विज्ञाय धिया ध्येयं सदा ।
लोकस्य न हि श्रेयः परं,
तस्मादनुकार्यं शर्मदम् ॥

१४२ १५११५५१५

स्थितो हृदि रामाख्यो हरिः,
सदा स्मरणीयो मानवैः ॥
स एव च गेयः सन्ततं,
दशास्वखिलासु श्रेयसे ॥

१४३ ५१११५५१५

चिन्तय भवकलेशा पहं
श्री हरि ममुं लोकाधिपम् ।
जागृहि प्रमीलां संत्यज,
मानव ! वयोतिक्रामति ॥

१४४ ११११५५१५

परिहर चिन्तां भौतिकीं,
प्रशमय शश्वन् मानसम् ॥
क्षणिक मिदं ते जीवितं,
विगणय धर्मं संचिनु ॥

१४५ SSSSISs19

आत्मानुध्यान मेवाश्रय,
भोगासक्तिं सुदूरात् त्यज ।
दोषापास्ति धिया धारय,
संसाराब्धिं मुदा संतर ॥

१४६ 1SSS1SS1S

भवेऽस्मिन्नास्ति किञ्चिद् ध्रुवं,
विचिन्त्येदं हरिं चिन्तय ।
तरीतुं चेद् भवाब्धिं सुखं,
समीहा मानसे मानव ! ॥

१४७ S1SS1SS1S

संसृतिं मोक्तु कामो जनः,
संनियम्येन्द्रियाश्वान् धिया ।
गोचरेभ्यो निवार्य स्वयं,
मानसं योजये दात्मनि ॥

१४८ 11SS1SS1S

परिकल्प्याहिभोगानिव,
त्यज भोगान् सुदूरादिमान् ।
थतमानो ऽनिशं मानव,
सुकृतं संचिनु श्रेयसे ॥

१४९ SS1S1SS1S

भासा विभाति दृश्यं जगत्,
तस्यैव सर्वं शक्ते रिदम् ।
एकः स एव गूढः शिवः,
सर्वत्र मायया लक्ष्यते ॥

१५० ।।।।।।।।।।

विराजते विभुः प्राणिषु,
धिया विचार्य संशुद्धया ।
कदापि नाचरेत् कस्यचित्,
तदात्मकस्य द्रोहं जनः ॥

१५१ ।।।।।।।।।।

संसृतिभाजि शान्तिः कुतः,
शान्तिम भोप्सुना सर्वदा ।
मानस शत्रवः साग्रहं,
योग बलेन जेया धिया ॥

१५२ ।।।।।।।।।।

अखिल दोष लिप्तोऽपि यो,
जगति गण्यते सज्जनः ।
भवति सोऽत्र लोकाधिपः,
समय आगतः कीदृशः ? ॥

१५३ ।।।।।।।।।।

दोषो यत्र गुणः ख्याप्यते,
साद्गुण्यं त्वसदारोप्यते ।
आश्चर्यं हि शुभाशंसनं,
तस्मिन् नेतरि संभाव्यते ॥

१५४ ।।।।।।।।।।

समर्थो जनता वञ्चने,
वित्त शक्ति बलात् पीडने ।
बहुच्छद्मः परो हिंसने,
प्रवीणोऽद्यतनो नायकः ॥

१५५ ५१५१५५१५

सर्व दोष निधिः प्रायशः,
 साश्रुप्रतं कितवो नायकः ।
 स्वार्थ साधन दक्षः सदा,
 लक्ष्यते जनता शोषकः ॥

१५६ ११५११५५१५

मतिभेदतमः संवृतान्,
 सरलानतिमुग्धाञ् जनान् ।
 परि वञ्च्य मृषा लोभनैः,
 विदधाति वशे नायकः ॥

१५७ ५५१११५५१५

संयम्य करणान्यात्मना,
 नित्यं हृदि हरिं चिन्तय ।
 उद्धर्तुं मृजु मार्गोऽन्यथा,
 संसार जलधि दुस्तरः ॥

१५८ १५१११५५१५

जनान् निरपराधानपि,
 निपीडयति दुष्टाशयः ।
 अथा चरति लोकाप्रियं,
 जनोऽजनि कलौ कीदृशः ? ॥

१५९ ५११११५५१५

नित्यमुपकरोत्यात्मना,
 वर्जयति परोत्पीडनम् ।
 आचरति शुभं प्राणिषु,
 प्राणिति भुवने सज्जनः ॥

१६० ।।।।।।।।।।

भजति सुकृतं सर्वदा,
परि हरति पापं च यः ।
सुखयति जनान् दुर्गतान्,
इह भवति वन्द्यो हि सः ॥

१६१ ।।।।।।।।।।

संत्त्वान् भीतान् भीति कारणाद्,
युक्तः शक्त्या साधु रक्षति ।
कुत्रापि द्रोहं न कर्हि चिद्,
वन्द्यः सर्वत्रैव सज्जनः ॥

१६२ ।।।।।।।।।।

परच्छिद्रान्वेषणं सदा,
प्रयत्नात् कर्तुं समीहते ।
असंख्यानं दोषान् न चात्मनः,
कथं चिद् धूर्तो विचारयति ॥

१६३ ।।।।।।।।।।

आततायी सज्जनानपि,
द्वेष्टि नित्यं कारणं विना ।
तस्मिन् विश्वासं जनो नहि,
जातुचिद् धीमान् समाचरेत्,

१६४ ।।।।।।।।।।

भवतादर्थगमो मम,
मनसा लोकः सदेच्छति ।
नियतं लोके समादरो,
न विना तं जायते यतः ॥

१६५ SSISISIS

अर्थोऽस्तु नः केवलं भुवि,
 कामं गुणौघोऽपि नश्यतु ।
 अर्थ प्रधाने युगे जनो,
 ह्याशंसमानोऽवलोक्यते ॥

१६६ ISISISIS

अधोगते हेतु रात्मनो,
 निजेन्द्रियाणामसंयमः ।
 अतः प्रयत्नेन धीमता,
 सदा विधेयः सुसंयमः ॥

१६७ SIISSISIS

साधु समाजः शुभावहः,
 दुर्लभ एभिः समागमः ।
 तत्त्व बुभुत्सुः सदा जनः
 संगतये स्यात् समुत्सुकः ॥

१६८ IIISISIS

उपकृतिः सर्व मानवैः,
 सकल भूतेषु सर्वदा ।
 अभिलषद्भिर्निज हितं,
 प्रति विधेया प्रयत्नतः ॥

१६९ SSSISISIS

दुष्टैः संगतिनं शस्यते,
 हेया दूरतो हि ते खलाः ।
 संसेव्या नरेण सञ्जना,
 यत्नेन स्वभूति मिच्छता ॥

१७० ।SS।S।S।S।S

जगत्यां लुठन्ति वञ्चकाः,
न वित्तानि केवलं सताम् ।
समानानसूनप्यायुषा,
समारोग्य दुष्कृतं मृषा ॥

१७१ S।S।S।S।S।S

आचरन्ति ये विगर्हितं,
शोषणं प्रकुर्वते वलात् ॥
ते मता हि लोक नायकाः,
कैतवं हि पूज्यते कलौ,

१७२ ।।S।S।S।S।S

जन नायक समाश्रयाद्,
रहितोऽपि वस्तुतो गुणैः ।
लभते समादरं जनो,
गुणिना मनादरः कलौ ॥

१७३ S।S।S।S।S।S

उद्भाव्य मृषा परस्परम्,
भेद भ्रम मद्य नायकाः ।
उत्पाद्य विरोध भावनां,
स्वार्थं खलु साधयन्ति ते ॥

१७४ ।S।।S।S।S।S

परस्पर भेद भावनां,
विकीर्य बहुधा प्रवञ्चनैः ।
जनान् सरलान् प्रतार्य हा
लुठन्ति मिषेण नायकाः ॥

१७५ 51151515

अद्य गणनायकः खलः,
शक्ति धन गर्वितो जनान् ।
वृत्त रहितो विलुम्पति,
पीडयति च प्रतीपगान् ॥

१७६ 115115515

नय विनयामि वर्तनं,
क्वचिदपि नाद्य लक्ष्यते ।
जन गण मानसं ध्रुवं,
चल मपथे ऽभिवर्तते ॥

१७७ 155511515

उद्धतुं संस्कृति मात्मनः,
सन्नद्धा जागरिता जनाः ।
आशूत्थायाद्य प्रयत्यताम्,
उत्थानं देवगिरो यथा ॥

१७८ 155511515

भवेल्लोकेषु परस्परं,
प्रचारः संस्कृत भाषया ।
द्युसद् वाण्या मनुरागतः,
सदुत्साहो जन मानसे ॥

१७९ 515511515

देव वाणी परमाद् भुता,
सर्वदा यच्छति मङ्गलम् ।
भेद भावं च परस्परं,
दूरयत्यात्म प्रभावतः ॥

१८० ॥५५॥५५५

सुर वाण्याः परिशीलनं,
कुरुते भौतिकतां तिरः ।
सृजत्याध्यात्मिक भावनां,
नितरां शान्ति मथात्मनः ॥

१८१ ५५५॥५५५

संत्यज्य भौतिकतां जनः,
प्राप्नोति शान्तिमभीप्सिताम् ।
सर्वात्मना मनुजः सदा,
यत्नं तदर्थं मथाचरेत् ॥

१८२ ५५५॥५५५

विरोध भावनया चिराद्,
अशान्ति रात्मनि जायते ।
स्व शान्तिमाप्तु मतोजनः,
विरोध भावमिह त्यजेत् ॥

१८३ ५५५॥५५५

वित्त चयं दुरितैरपि,
सम्प्रति मानव ईहते ।
वृत्तविहीनतया परं,
विन्दति साधुविगर्हणाम् ॥

१८४ ॥५५॥५५५

कपट फाटव पण्डितो,
वृक इवायमभून्नरः ।
यदभिभूय बलात् परं,
धन मसून् हि जिहीर्षति ॥

१८५ SSSIIISIS

अन्यायेन यदुपाजितं,
वित्तं भूरि तर मात्मना ।
नश्यत्याशुचपला यथा,
वृत्तं तिष्ठति चिरं खलु ॥

१८६ ISSIIISIS

सदाचारः परि पाल्यतां,
प्रयत्नेन मनुजैः सदा ।
अनायास मुप लभ्यते,
यशोभूति रतुला ततः ॥

१८७ SISIISIS

जीवनं सरल मालयं,
साधनीय मपराश्रितम् ।
श्लाघनीय मपि साधुभिः,
सच्चरित्र मिह गीयते ॥

१८८ IISIIISIS

मधुरेण वचसा सदा,
व्यवहार्य मखिलैः सह ।
तनुते हृदि मुदं वचो,
मधुरं व्यवहृतं जनैः ।

१८९ SSIISIS

धर्मे ऽभिरुचिरनारतं,
भूते रधिगम साधनम् ।
पापाद् विरति रसंशयं,
पन्थाः सरलतरो मतः ॥

१६० ।S।।।।S।S

रजोगुण विनिमीलितः,
पदार्पण मपथे जनः ।
करोति विवश आत्मना,
बलेन नियमयेन्मनः ॥

१६१ S।।।।।S।S

नोचितमपथ वर्तनं,
तद् बुधजन जुगुप्सितम् ।
भूति मभि लषता सदा,
कार्यं मपथ विवर्जनम् ॥

१६२ ।।।।।S।S

सुकृत फलमभोप्सुना,
गुरु जन पद वन्दनम् ।
भगवति सहजा रतिः,
सुचरित मनु पाल्यताम् ॥

१६३ SSSSSS।।S

कामं क्रोधं लोभं त्रिगणं,
राग द्वेषौ नित्यं विसृज ।
लोके कल्याणं वाञ्छसि चेत्,
सानन्दं गोविन्दं भज तम् ॥

१६४ ।SSSSS।।S

सु सखे संत्यज्याशामखिलां,
चिदानन्द शिचन्त्यो हृदये ।
दुरापः संप्राप्तः सुचिरात्,
समुद्धारायायं समयः ॥

१६५ S1555S115

वस्तुतः सर्वे स्वार्थपरा,
 गृध्रवः प्रायोऽसत्पथगाः ।
 क्रूर कर्मणोऽन्यस्य धनं,
 छद्मना सूनव्याददते ॥

१६६ 11555S115

कपटाचाराः क्रूरतया,
 प्रसिता अन्येषां कदने ।
 न विशङ्कन्ते स्नाचरणाद्
 मनुजादा जाता मनुजाः ॥

१६७ 5S155S115

प्रायेण पीड्यन्ते सरला,
 धूर्ता लभन्ते मान धनम् ।
 दृश्यः प्रभावो हाद्य कलेः,
 पुंसां न पूज्या यत्र गुणाः ॥

१६८ 1S155S115

परिस्थितिश्चेत् स्याद् विषमा,
 सदैव कीर्तिं कीर्ति धनाः ।
 अपत्य-प्राणेभ्योऽपि भुवि,
 गरीयसीं जानन्ति जनाः ॥

१६९ S1155S115

रक्षति रामो राजमणिः,
 भक्त जनान् दीनानखिलान् ।
 आत्मरतैः कार्यं मनुजैः,
 तत् स्मरणं नित्यं शुभदम् ॥

२०० ॥१५५५॥५

अव तताराता नवितुं,
 दनुज विध्वंसी समरे ।
 जन परित्राता सततं,
 जयति रामो राजमणिः ॥

२०१ ५५५५५५५

मात्स्य न्याय एतर्हि कलौ,
 दृष्टिं याति सर्वत्र भुवि ।
 श्रीरामो दयालुः शरणं,
 नोषायोऽस्ति काले विषमे ॥

२०२ १५५५५५५

रती राम भद्रे परम,
 स्थिरा जायतां मे सततम् ।
 गृहादे विरतिः सपदि,
 तनो रात्मनो ह्युत् क्रमणे ॥

२०३ ५१५५५५५

जन्म मृत्यु बन्धात् त्वरितं,
 मोक्तु मीहसे स्वं यदि रे ।
 संत्यजाखिलां भौतिकतां,
 चिन्तयात्मना तं सततम् ॥

२०४ ॥५१५५५५५

जगदेतदेकः सृजति,
 परि पाल्य यः संहरते ।
 अखिल प्रपञ्चस्य प्रभुं,
 सततं हृदि संस्मर तम् ॥

२०५ SSIISSIIIS

लोका अखिला यस्य वशे,
 सत्तां दधते स्नेक विधाम् ।
 योऽनादिरनन्तः पुरुषः,
 ध्येयः सततं स स्वहृदि ॥

२०६ ISIISSIIIS

पर स्व जिहीर्षा मनसि,
 निधाय विनीता ब्रुवते ।
 सकैतव मुच्चैर्मधुरं,
 जना जगति स्वार्थं पराः ॥

२०७ SIIISIIIS

सन्तत हितैः प्रीतिकरैः,
 निश्छल वचोभिर्मधुरैः ।
 रञ्जयति लोकान खिलान्
 आत्म गुण योगात् सुजनः ॥

२०८ IIIISIIIS

मखरिपु भीतेः सुचिराद्,
 मुनिगण मुन्मोचयितुम् ।
 अधिविपिनं संन्यवसत्,
 दनुज कुलं नाशयितुम् ॥

२०९ SSSSISIIIS

रक्षस्त्रासं जहार भुवि,
 धर्मं ग्लानिं च योऽहरत ।
 पुंभिः स्वश्रेयसे प्रयतैः
 ध्येयो नित्यं स राजमणिः ॥

२१० ।SSSISIIIS

अयोध्यायां बभूव किल,
चतुर्धात्मान माकलयन् ।
हरो रामाभिधानमितः,
परित्रातुं त्वधात् सुजनान् ॥

२११ SSSISIIIS

सानुजो यः पितुर्वचसा,
सीतया भार्ययापि सह ।
अध्युवासाटवीं सुचिरं,
रक्षसां निग्रहं विदधद् ॥

२१२ ।SSSISIIIS

कितवाः पूजिता अधुना,
सरलाः पीडिता नितराम् ।
गुणिना मादरो न कलौ,
विगुणा उत्तमा विदिताः ॥

२१३ SSISISIIIS

प्राज्ञोऽधुना तिरस्क्रियते,
धूर्तो जनः समाद्रियते ।
साधुर्विषीदति प्रकटं,
प्रायः प्रसीदति च्छलभाग् ॥

२१४ ।SISISIIIS

मनो नियम्प संयमिनो,
निवारयन्ति दुश्चरितात् ।
निवेशयन्ति सम्यग् हरौ,
परित्यजन्ति भौतिकताम् ॥

२१५ ५१५१५१५

यः पर पीडनं त्यजति,
 सर्व हितं सदा कुरुते ।
 नेच्छति लोकतः किमपि,
 तस्य जनु भृशं सफलम् ॥

२१६ ११५१५११५

समय मेति नेतृ गणः,
 सपदि चैव भञ्जयति ।
 सु समयो न कोऽपि तस्य,
 निज हितं विचारयति ॥

२१७ ५५५१५१५

प्रजानां हित माचरितुं,
 नेतारः सततं विमुखाः ।
 नित्यं स्वार्थं परा विदिताः,
 सत्यं तेषु मनागपि नो ॥

२१८ १५५१५१५

अवाप्तुं पद मुच्चतमम्
 तदन्यन्नहि किञ्चिदपि ।
 असत्येन विलोभ्य जनान्,
 प्रयस्यन्ति हि नेतृजनाः ॥

२१९ ५१५१५११५

नेतृतां धन शक्ति बलाच्,
 शस्त्रिणां प्रमुखो लभते ।
 आचरेत् स हि लोक हितं,
 नैतदत्र तु संभवति ॥

२२० ॥५॥५॥५

क्रियया मनसा वचसा,
जगतोऽहितमाचरितुम् ।
ध्रुवमासुरभावमिता,
उदपत्सत दुष्ट जनाः ॥

२२१ ५५॥५॥५

देशे सतत मुग्रजना,
निः स्वार्थ मविवेकहताः ।
निघ्नन्ति बहुशः सुजनान्,
लुण्ठन्ति च नृशंसतया ॥

२२२ ५५॥५॥५

जनापहरणं बहुशो,
विगर्हित मतीव बुधैः ।
निषीडन मनागसि तत्,
परित्यजन मेव शुभम् ॥

२२३ ५॥५॥५॥५

दुश्चरित धियो भारते,
सर्वत्र उपरुध्य जनान् ।
हिंसितु मखिलै रूपायैः,
स्वैर मभिचरन्ति मुधा ॥

२२४ ॥५॥५॥५॥५

विहित मतयो विबुधाः
परजन हिताय सदा ।
जगति विचरन्ति मुदा,
स्वयमपि धृति दधते ॥

२२५ ५५५५५॥१५

संत्रासाल्लोकानवति यो,
 नाना भोगैर्वर्द्धयति च ।
 भक्तानुद्धतुं कृत मतिः,
 सोऽव्यात् सीता जानिरनिशम् ॥

२२६ १५५५५॥१५

स्व कर्तव्यान्नित्य विमुखो,
 जनः प्रायः कार्यं मधुना ।
 समादायोत्कोचमलघुं,
 दृढं निर्बन्धात् प्रकुरुते ॥

२२७ ५१५५५॥१५

अद्य कर्तव्याद् विमुखता,
 सर्वतोन्तर्धस्य जगति ।
 कारणं प्रायेण भवति,
 तन्निरासः कर्तुं मुचितः ॥

२२८ ११५५५॥१५

निज संकल्पं पुनरपि,
 जन नेतारो विदधति ।
 शपथं ह्यावश्यक मतो
 न हि रक्षन्ति प्रण वचः ॥

२२९ ५१५५५॥१५

अन्योन्य पक्षं रहयितुं,
 मिथ्या वचांसि प्रब्रुवते ।
 स्वार्थाय संधान पटवः,
 किं किं न ते संविदधते ॥

२३५ ५१५१११५

श्री हरिं भजस्व मनसा,
 संत्यजा खिलानपि रसान् ।
 आश्रयात्मना शुचितया,
 सद् गुरुं विहाय कपटम् ॥

२३६ ॥५१५१११५

स हरिर्भवाब्धि तरणिः,
 हृदि चिन्तयेस्तमनिशम् ।
 शरणं स एव जगतः,
 भजतं विसृज्य विषयान् ॥

२३७ ५१५१११५

जीवं हरिं चिन्तय रतं,
 मोहः परिकर्षति वलात् ।
 चित्तं व्यथते पुनरपि,
 माया वशगं भवति च ॥

२३८ १५१५११५

मनः शुचि धारय हरौ,
 निवर्तय संसरणतः ।
 तमेव हरिं कुरु तरीं,
 तरीतु मगाध जलधिम् ॥

२३९ ५१५१११५

संत्यज यमेन विषयान्,
 निर्विषय मस्तु च मनः ।
 तद् धृति वलेन यमिनः,
 सिद्धयतु विमुक्ति पथगम् ॥

२४५ ५५५५५५५५५

माया नटी हरति मनो,
 नाना विधं व्यथयति च ।
 बुद्धिं विमोहयति मुहुः,
 चित्रं च दर्शयति जगत् ॥

२४६ ५५५५५५५५५

य इन्द्रियाणि यमयति,
 सुनिश्चितं जयति मनः ।
 प्रसन्नता मनु भवति,
 स विन्दते परम सुखम् ॥

२४७ ५५५५५५५५५

यः सहते कटु वचनं,
 खल जनोक्त मतितराम् ।
 आदरं मर्हति नितरां,
 साधुशिरोमणिरिह सः ॥

२४८ ५५५५५५५५५

इह खलैः सह वसतिः,
 न हि कदाचिदपि सुखा ।
 इति विचार्य हृदि जनाः,
 जगति तां परि हरत ॥

२४९ ५५५५५५५५५

आपन्नार्तिं शमन रतः,
 श्रीरामो जयति जगति ।
 पापाद् दीन जन मखिलं,
 दिश्या न्मोदभर मतुलम् ॥

२५० ॥५॥॥॥॥५

जनेभ्योऽतिशय सुखदः,
समेषां विपदपहरः
प्रमोदं प्रदिशतुतरां,
स रामस्त्रिभुवन पतिः ॥

२५१ ॥५॥॥॥॥५

भौतिके महति विभवे,
यस्य मानस मति तराम् ।
सक्त मात्सरति विमुखं,
सद् गतिं व्रजतु स कथम् ॥

२५२ ॥५॥॥॥॥५

सततं वितरति सुखं,
जनताघशमन करः ।
मनसा त्रिभुवन पतिं,
भज तं परम गतिदम् ॥

२५३ ॥५॥॥॥॥५

दृश्यं सृजति जगदिदं,
काले हरति च सहसा ।
उज्जीवित सकल जनं,
लोकाधिपति रवतु सः ॥

२५४ ॥५॥॥॥॥५

प्रभुः सृजति जगदिदं,
स एव हरति सकलम् ।
अनारत भवति च यः,
तमेव भजत मनसा ॥

40101

२५५ SI111111S

भक्त जन मवति विभुः,
 संहरति च रिपु कुलम् ।
 यो वसति हृदि सततं,
 तं भजत भुवन पतिम् ॥

२५६ 11111111S

अघ चय मपनयेत्,
 स हि भुवन परिवृढः ।
 जगति भजत सततं,
 सुजन कुल मवति यः ॥

२५७ SSSSSSSSI

नित्यानन्दो विश्वं व्याप्नोति,
 सर्वज्ञो ऽसौ सर्वं जानाति ।
 आलोकं लोकाध्यक्षो राति,
 दृष्टिं नित्यं योगा दायाति ॥

२५८ 1SSSSSSSI

स सर्वान्तर्यामी ध्यानेन,
 शनैर्दृष्टिं हृत्पद्मे याति ।
 प्रयत्नस्तत् साक्षात् काराय,
 विधेयो लोकं रम्यासेन ॥

२५९ S1SSSS8SI

हेतुजातः स्नेहः स्थायी न,
 निर्गते हेतौ तद् भावो न ।
 य विना हेतुं जातो जातु,
 शस्यते सद्भिः संवादेन ॥

२६० ।।S०SSSS०।

स हरिश्चिन्त्यो नित्यं मूढ !
 भव बन्धात् सद्यो मोक्षाय ।
 त्यज भौमान् भावान् यत्नेन,
 समयो रहस्वी निर्याति ॥

२६१ SS।SSSSSS।

रामः सदा साधून् प्रीणाति,
 धर्मे रतो मर्यादां रक्षति ।
 त्रातुं च धर्मं दुष्टान् हन्ति,
 ध्येयः स नित्यं कल्याणाय ॥

२६२ ।S।SSSS०S।

अवश्य कार्याण्यायासेन,
 निरस्य विघ्नान् संपाद्यानि ।
 विमुच्य तन्द्रा मुत्थायेह,
 सदा मनुष्ये मङ्गल्यानि ॥

२६३ S।।SSSS०S।

धर्मं समुद्धारार्थं सोऽत्र,
 रक्षण हेतोः साधूनां च ।
 मानव रूपेणो पागम्य,
 स्थापयते मर्यादां साधु ॥

२६४ ।।।SSSS०S।

जगति सर्वं रामः पाति,
 मनसि नित्यं चिन्त्यो मित्र ।
 शरणदो नान्यः कोऽप्यत्र,
 परिवृढोऽसौ त्रैलोक्यस्य ।

740101

२६५ SSSISsSI

श्री कृष्णो जगत् कल्याणाय,
गोलोकाद् भुवं प्रत्यायाति ।
सत् त्राणेन धर्मं संस्थाप्य,
वैकुण्ठं निज लोकं याति ॥

२६६ ISsISSSSI

हरि वन्दनीयो निध्याय,
हृदि ध्यात एवासावेति ।
द्रुतं मोह जालं विच्छिद्य,
प्रकाशं तनोति ज्ञानेन ॥

२६७ SISISSSSI

कर्म योग मत्रा शंसन्ति,
सिद्धये हि नित्यं कृत्येषु ।
साध्य कर्म-सिद्धिं प्राप्नोति,
यः करोति यत्नं योगेन ॥

२६८ IISISsSI

इह यो हि सिद्धि साध्येषु,
लभते विनैवा यासेन ।
भगवत् कृपा पात्रं सोऽत्र,
जनतां प्रशंसां प्राप्नोति ॥

२६९ SSIISsSI

देहे ममतां रूढां मुञ्च,
लोके न हि सारं जानीहि ।
उत्सारय मोहं द्राङ् मूढ,
रामं जगदीशं वन्दस्व ॥

२७० ।।।।।।।।।।

विषीदति गच्छन् मार्गेण,
जनो ह्युपहासं प्राप्नोति ।
य उत्पथगा मोदन्तेऽत्र,
कलौ जन वन्द्यास्ते भान्ति ॥

२७१ ।।।।।।।।।।

स्वार्थं कुशलो लोके भाति,
यः सफलतां संप्राप्नोति ।
बुद्धिं पटुतां तां शंसन्ति,
सद्भिर्भरपि स श्लाघां याति ॥

२७२ ।।।।।।।।।।

हरिं भजनं श्रेयोदायि,
मनसि विचारं संधेहि ।
भवति विना तेनातीव,
विफलं मिदं लोके जन्म ॥

२७३ ।।।।।।।।।।

साध्वाचारो विषीदन्नत्र,
धन्ते चिन्ते मतिं पापे न ।
आचारो रक्षणीय स्तत्,
वित्तैः प्राणैर्ध्रुवं कृच्छेऽपि ॥

२७४ ।।।।।।।।।।

चरित्रं रक्षणीयं साधु,
सदैवापदगतैर्लोकेऽत्र ।
चरित्रे विप्लुतिं याते तु,
कथं चित् तत् परावर्त्यं न ॥

२७५ ५१५५१५५५१

प्राणि मात्रे दयां कुर्वीत,
ते निजांशाः प्रभोः सर्वेऽपि ।
संततं चेतसा संचिन्त्य,
हिंसनं नोचितं कस्यापि ॥

२७६ ११५५१५५५१

अखिला मानवा स्तुल्या हि,
घटते नैव भेद स्तेषु ।
उचितो बन्धु भावस्तत्र,
न विरोधो भवेद् धर्मेण ॥

२७७ ५१५५१५५५१

सर्प भ्रमो यथा रज्जौ हि,
द्वैत भ्रम स्तथा जानीहि ।
दृश्यं विभानि सत्यं येन,
माया प्रपञ्च मेतं विद्धि ॥

२७८ १५१५१५५५१

जनेन स्वप्न दृष्टं वस्तु,
निवर्तते प्रबोधं प्राप्य ।
तथा परावरे दृष्टे हि,
लयं प्रयाति दृश्यं त्वत्र ॥

२७९ ५१५५१५५५१

स्वार्थ परायणो निन्द्योऽस्ति,
निन्द्यतरः परार्थं हन्ति ।
अत्र नराधमं तं वित्त,
यस्तु निरर्थ मेवा हन्ति ॥

२८० ॥१११११११११॥

कुरु हितं सदा सर्वस्य
वद हितं प्रियं संचिन्त्य ।
तनु शुभावहं सत्कर्म,
जय भवं विना यासेन ॥

२८१ १११११११११११॥

श्रीरामं भज कल्याणाय,
निष्कामो भव बन्धं छिन्धि ।
आहेयानिव भोगान् विद्धि,
चेतश्चेतय कालोऽत्येति ॥

२८२ १११११११११११॥

भवार्विध तरितुं मोदेन,
सदा संस्मर राम नाम ।
तरीं तां निरपायां विद्धि,
दृढं रक्ष मनो योगेन ॥

२८३ १११११११११११॥

राम नाम हृदि ध्यानेन,
संनिधेहि मणि संरक्ष ।
सत् प्रकाश ममोद्यं चाप्य,
त्वं सुखं विहरा नन्देन ॥

२८४ १११११११११११॥

ममता सकलं बध्नाति,
स्ववशं नयते रागेण ।
इह हेतुरयं बन्धस्य,
त्यज तं सततं यत्नेन ॥

२८५ SSIISSSI

संयम्य विषयेभ्यः खानि,
चेतश्चपलतां संयच्छ ।
चेतसि वशगे जीवो हि,
मुक्तो भवति साक्षात् कृत्य ॥

२८६ ISIISSSI

परो हि पुरुषार्थं स्तात,
यदात्म परिबोध स्तेन ।
यतस्व सततं योगेन,
सुखं तर भवान्धि चाशु ॥

२८७ SIISSSI

दुःख मविरतं कस्यापि,
नो सुख मिव तिष्ठेदत्र ।
सज्जन इति संनिश्चित्य,
गच्छति मनसोद्वेगं न ॥

२८८ IIISSSI

य उपकृति सक्ताः सन्ति,
जगति जना वन्द्यास्ते हि ।
अपकृति पराः कार्येण,
विफल मिह तेषां जन्म ॥

२८९ SSSSISSI

सिद्धिः साध्ये धीमतामेव,
कार्ये दक्षास्ते प्रशस्या हि ।
स्वार्थ भ्रंशो मूर्खता त्रास्ति,
स्वार्थः साध्यः सत् प्रयत्नेन ॥

२६० ।SSSS।SS।

कदा चिन् नृत्यन् प्रमोदेन,
कदाप्याक्रोशन् विषादेन ।
लघुर्लक्ष्यो लोक एषोऽत्र,
समाना धीरास्तु सर्वत्र ॥

२६१ S।SSS।SS।

मित्र ! सौख्यानीह दुःखानि,
चक्रवद् भ्राम्यन्ति लोकस्य ।
वासरा स्तुत्या न कस्यापि,
माशुचो व्यत्येति कालो हि ॥

२६२ ।।SSS।SS।

धन माप्याल्पेन यत्नेन,
लघवो माद्यन्ति दर्पेण ।
सरितो वर्षाम्बु संप्राप्य,
बहुधा निर्यान्त्य मार्गेण ॥

२६३ SS।SS।SS।

न्याय प्रवृत्तस्य सर्वेऽपि,
साहायक व्यग्रतां यान्ति ।
यानं पथा सुप्रशस्तेन,
लोके समेषां शुभदायि ॥

२६४ ।S।SS।S।

हिताय लोकस्य कार्याणि,
जनेन शक्त्या विधेयानि ।
विराजते सर्वं भूतेषु,
स सर्वं कालेषु सर्वत्र ॥

२६५ SISSISSI

पश्यति नैकोऽपि मामत्र,
 नाचर पापानि मत्वेति ।
 ईश इह लोकते मूढ,
 मानव कृत्यं हि सर्वत्र ॥

२६६ IISSISSI

प्रथयितुं नाम कीर्ति च,
 मनुज ईहेत कार्याणि ।
 लसति कीर्तिश्चिरं तस्य,
 जगति नामोज्ज्वलं यस्य ॥

२६७ SSSISSSI

अन्तः शत्रवो हि सर्वेऽपि,
 दुर्जय्या विना सुयोगेन ।
 योग इचित्त संयम स्तात,
 कामादीन् जयेदुपायेन ॥

२६८ ISSISSSI

मनो निग्रहः कृतो येन,
 जिताः शत्रवोऽखिला स्तेन ।
 सुयोगी मनो वशे यस्य,
 स उच्चैः पदं ध्रुवं याति ॥

२६९ SISISISSI

इन्द्रियाणि तात जेषानि,
 निग्रहेण चेतसस्तानि ।
 आनयेर्वशं विरागेण,
 भौतिकेषु सर्वं भोगेषु ॥

३०० ।।।।।।।।

जरसा गृहीत देहेन,
सुकृतं कदापि शक्यं न ।
सततं विधेहि यत्नेन
रहितं बलेन यावन्न ॥

३०१ ।।।।।।।।

यावत् सरुजं शरीरं न,
ह्योजो रहितं चं ह्यासेन ।
तावत् सुकृतं विधेह्याशु,
यत् स्याच्छुभ मात्मनीनं च ॥

३०२ ।।।।।।।।

इदं न सखे चिरं स्थायि,
दृढं मनसा सुनिध्याय ।
विधेहि शुभं शरीरेण,
द्रुतं यदिहाद्य शक्नोषि ॥

३०३ ।।।।।।।।

मानव निगृह्य योगेन,
धारय मनो वशी कृत्य ।
राम चरणारविन्दे हि,
उत्तर भवाब्धि मल्लाय ॥

३०४ ।।।।।।।।

अनवरतं मनो धेहि,
हरि चरणारविन्दे हि ।
भव जलधि तरीतुं तु,
कुरु तरणिं तदेवाशु ॥

३०५ ॥५५५॥५५॥

हेयं सर्वं जगदा लोच्य,
 कामान् सर्वान् चिरान्मुञ्च ।
 मोहं दारादिषु संत्यज्य,
 ब्रह्मा द्वैतं प्रतिपद्यस्व ॥

३०६ ॥५५५॥५५॥

न दैवं कश्चिदिहात्येति,
 विदित्वेदं ह्यनुवर्तस्व ।
 तथापि त्वं पुरुषार्थं न,
 कदापि त्यज यथा शक्ति ॥

३०७ ॥५५५॥५५॥

साधयारं निज कार्याणि,
 बुद्धि योगेन विना ह्यदम् ।
 ह्यदमना साधित मल्लाय,
 प्रायशो नश्यति कार्यं तु ॥

३०८ ॥५५५॥५५॥

तमसा ग्रस्त मना अत्र,
 किम कार्यं न विजानाति ॥
 शुभमिच्छु मनुजो जातु,
 नहि कोपस्य वशं यातु ॥

३०९ ॥५५५॥५५॥

प्राणैर्धनैरपि यत्नेन,
 प्राज्ञो जहाति न यो जातु ।
 धर्मं तु रक्षति कृच्छ्रेऽपि,
 ब्राह्मं लोक मवाप्नोति ॥

३१० ।।१।।१।।

धनानि कल्पय धर्माय,
शुभानि संतनु देहेन ।
विमुञ्च निन्दित कार्याणि,
मनो निधेहि हरौ मित्र ॥

३११ ।।१।।१।।

स्वार्थं परोऽखिल लोकोऽस्ति,
स्वानुभवेन विजानीहि ।
साधय युक्तिं वलेनात्र,
मित्र ! निजाखिल कार्याणि ॥

३१२ ।।१।।१।।

मधुर भाषितं माकर्ण्य,
जगति तुष्यति सर्वोऽपि ।
मृदु हितं च वचः साधु,
न परुषं वचनं ब्रूहि ॥

३१३ ।।१।।१।।

कारुण्यं वितनु भूतेषु,
द्वेषं प्राणिषु कदाचिन्न ।
चित्ते संस्मर हरिं मित्र,
संसारं तर सु योगेन ॥

३१४ ।।१।।१।।

दरिद्रान् भर यत्नेन,
धनं नश्यति हि कालेन ।
ध्रुवं सत्यं मिदं माधेहि,
प्रदत्तं न लय मायाति ॥

३१५ ५।५।।५५।

आत्मना तमिह जानीहि,
भासते जगदिदं येन ।
एतमेव हृदि निध्याय,
सोऽमरत्व मुपयाति हि ॥

३१६ ॥५।।५५।

अभिकाङ्क्षित प्रदानेन,
भुवि को न वश मायाति ।
अतएव तु वशीकृत्य,
चतुरः सफलता मेति ॥

३१७ ५५।।।५५।

उत्कोचमिह प्रशंसन्ति,
लोकाः सफलयितुं कर्म ।
कार्याणि न हि प्रसिध्यन्ति,
कस्यापि विना तेन लघु ॥

३१८ ५।।।।५५।

विधिर्यदि विमुख स्तस्य,
न कर्म सफलतां याति ।
सखे विधि मनु वर्तस्व,
प्रसीदति स तु यावन्न ॥

३१९ ५।।।।५५।

स्वप्नसदृश मिदं विद्धि,
जागृहि मनसि बोधेन ।
आचर सुचरितं तात,
जन्म सफल्य योगेन ॥

३२० ।।।।।।।।।।

तनु सुकृतर्तति तात,
परिहर दुरितान्याशु ।
जगति किमपि सारं न,
हरि मनु मनसा याहि ॥

३२१ SSSSS।।।

सर्वात्मा हृद्देशे समस्ति,
साक्षात् कर्तुं यत्नं विधेहि ।
अन्तर्ध्यानं तद्दर्शनाय,
संलक्ष्योऽसौ बाह्येन्द्रियैर्न ॥

३२२ ।SSSSS।।।

त्यजान्योन्यं द्वेषं क्षणेन,
तमेवाजश्रं संगृणीहि ।
दया भावं भूतेषु धेहि,
सदा जीवन्मुक्तः समेधि ॥

३२३ S।SSSS।।।

उग्र कर्माणि संप्रतीह,
निन्दनीयं कर्माचरन्ति ।
पीडनं रातङ्कं प्रसार्य
सत्सु वैरं चोद्भावयन्ति, ॥

३२४ ।।SSSS।।।

जनतायाः पीडा कराणि,
भुवि ये कर्माण्या चरन्ति ।
सुजनैर्निन्द्या स्ते भवन्ति,
नितरां दण्ड्याश्चात एव ॥

३२५ SSISSSIS

उग्रस्वभावा दुष्कृतानि,
आतन्वते लोकक्षयाय ।
तेषां मकार्यं विद्यते न,
यत्नेन दूरेत्या भवन्ति ॥

३२६ ISISSSIS

पुरापि दुष्कृत्यै रसुराः,
सतोजना नुत्पीडयन्ति ।
त उग्रनामानः पुरेव,
समाचरन्ती हाधुनापि ॥

३२७ SIISSSIS

मानव मात्रे बन्धु भाव,
आचरितव्यो मानवेन ।
जातु न विद्वेषोस्तु तेषु,
एष ऋजुः पन्था नयेन ॥

३२८ IIISSSIS

वचसि माधुर्यं निधेहि,
वितर दीनेषु दयां हि ।
तनु समीहां कीर्तयेऽत्र,
सुचरितं यत्नेन रक्ष ॥

३२९ SSSISIS

आतङ्कं प्रसार्याखिलेषु,
राष्ट्रं द्रोहिणो मानवेषु ।
अन्यायात् परार्थं विलुण्ठ्य,
सर्वेषां हितं ध्वंसयन्ति ॥

३३० 1SS1SS1S1

अभेदेन ये ह्याचरन्ति,
हिताधायिनस्ते भवन्ति ।
समेषां हिताय यतस्व,
हितं वस्तुतस्तत् कल्पय ॥

३३१ S1S1SS1S1

अत्र कः परो वा निजोऽस्ति,
साधु पश्यतो मानवस्य ।
भेद भावनां दूरीकृत्य,
सर्वदा सखे मोद मेहि ॥

३३२ 11S1SS1S1

स हरि हृदिस्थः क्षणेन,
कृपया सुबुद्धिं प्रदाय ।
हृदयं च धर्मे नियोज्य,
दुरितानि दूरी करोतु ॥

३३३ SS11SS1S1

अन्योन्य विवाद क्षयेण,
पारस्परिक प्रीति रस्तु ।
विद्वेष तिरो भावनेन,
लोकाः सुखिनः संभवन्तु ॥

३३४ 1S11SS1S1

चिरं निज साध्यं विचार्य,
कृती स्व कृतिं प्रारभेत ।
बिना कृति साध्या गमेन,
न कापि कृतिः सिद्धिमेति ॥

३३५ SIISSISI

अर्थं युगमेतद् विभाति,
यत्र जन उच्छृङ्खलोऽत्र ।
आचरति योऽर्थागमाय,
गर्हितम कर्मा विचार्य ॥

३३६ IIISSISI

जगति जनोऽर्थागमाय,
गणयति कार्यं न कर्म ।
रहयति कीर्ति स्तमत्र,
यदि तनुते यो विकर्म ॥

३३७ SSSSISISI

अर्थं प्राप्तिं विना जनस्य,
संमानः क्वापि जायते न ।
अर्थं शंसन्ति कीर्तयेऽत्र,
विद्यादीन् सोऽतिवर्तते हि ॥

३३८ ISSSISISI

प्रवादं वापकीर्ति माप्य,
परो गृध्नुः कथं चिदत्र ॥
न तापं मानसे समेति,
प्रशस्तं वेत्ति वित्तमेव ॥

३३९ SSSSISISI

राम राज्ये भयं कुतोऽपि,
कस्य चिन्नाभवत् कदापि ।
तादृशं किं भविष्यतीह,
भूय आतङ्क हीन मेव ॥

३४० ॥SSISISIS॥

अनिरुद्धं जनः करोति,
निज कार्यं यथेच्छं मेव ।
सकलं तस्य निघ्नं मेव,
सफलं लोक तन्त्र मत्र ॥

३४१ SSISISISIS

स्वं निर्मलं मनो निधेहि,
यावत् तदुज्ज्वलं न मित्र ।
सद् भावना न तावदेति,
आत्मोन्नति स्तया विना न ॥

३४२ ISISISISIS

इन्द्रिय संयमः सदैव,
मनोविकार निग्रहाय ।
प्रयत्न पूर्वकं जनेन,
विधेय आत्मनीन एव ॥

३४३ SIIISISISIS

सर्वमपीह नाश मेति,
कीर्ति रथाजरामरा च ।
सा पुन राप्यते जनेन,
पुण्य चयेन संचितेन ॥

३४४ ॥IISISISIS॥

सुचरितव्य मात्मनीन,
मविरतं नृणां हिताय ।
शुभमभीप्सुना बलेन,
सुकृत मत्र पौरुषेण ॥

३४५ SSSIIISIS

धर्मेणात्म हितं जनस्य,
तं रक्षेदसुभि धनेन ।
पापे जातु मतिन धेहि,
यत्नं सत्सु संयमेन ॥

३४६ ISSIISIS

सदा जीवन मत्र मित्र,
विगीतं रहितं धनेन ।
समानं ननु जीवनाय,
धनं संचिनु सत्पथेन ॥

३४७ SISIIISIS

ग्राहको विरलो गुणस्य,
नादरो गुणिनोऽत एव ।
उच्चटां शवरी बिभर्ति,
मौक्तिकं सहसा जहाति ॥

३४८ IISIIISIS

सरला गति रुन्नयनाय,
महिता बुधबोधिता हि ।
अनुयाँश्च तया सदैव,
जन उच्च पदं प्रयाति ॥

३४९ SSIISIS

मोहो जगति बन्धनाय,
विद्या भवतिमुक्तये च ।
इच्छां यशसि धारयेद् हि,
चिन्तां वपुषि वर्जयेच्च ॥

३५० 151115151

गृहाण हृदि राम नाम,
 बधान करणानि तानि ।
 वशी कुरु मनो यमेन,
 जहीहि विषयान् क्षणेन ॥

३५१ 511115151

इन्द्रिय विषयान् जहीहि,
 संशमय मनः क्षणेन ।
 चिन्तय हृदि राम - नाम,
 भञ्जय भवबन्ध माशु ॥

३५२ 111115151

अघचय मपाकुरुष्व,
 सुकृत तति माचराशु ।
 सकल विषयान् विमुञ्च,
 मनसि जप राम - नाम ॥

३५३ 55551151

श्री रामः सीता सहितो हि,
 नाथ स्त्रैलोक्यस्य स एव ।
 स्मृष्टा भर्ता नाशयिता च,
 ध्येयो वन्द्यः सन्ततमेव ॥

३५४ 155551151

त्रिलोकी नाथं हृदि धेहि,
 विकारान् सर्वान् विजहीहि ।
 स्वभावं सर्वेषु बधान,
 भवाब्धेः पारं तरसेह ॥

३५५ SISSSIISI

मोहपाशं स्रंसय धीर,
ज्ञान दीपं प्रज्वलयाशु ।
स्वं मनो योगेन नियम्य,
प्रत्यभिज्ञातुं प्रयतस्व ॥

३५६ IISSSIISI

अपि कृच्छ्रं दुःसह माप्य,
सुजनो धर्मं न जहाति ।
विजयो धर्मात्मन एव,
सह धर्मेणाभ्यवितेन ॥

३५७ SSISSIISI

रामं भजस्व स्व शिवाय,
लोकोखिलः स्वार्थं हिताय ।
अन्यः सहायो नहि कोऽपि,
सर्वात्मना तं प्रतियाहि ॥

३५८ IISSSIISI

विना निजार्थं नहि कोऽपि,
कदापि साहायक मेति ।
गते निजार्थे तु स एव,
न चाभि जानाति पुरेव ॥

३५९ SISSSIISI

कर्मणि साध्ये प्रयतस्व,
यत् तु न साध्यं विजहीहि ।
कर्म तु साध्यं सफलं हि,
कार्यं मसाध्यं विफलं च ॥

३६० ।।SS।।SI

गुरु कृपातोऽधिगता तु,
भवति विद्या विफला न ।
जगति विद्याधिगमाय,
प्रयतनीयं मनुजेन ॥

३६१ SSS।S।।SI

अभ्यासः सदा फलदोऽस्ति,
कर्तव्यो गुणाधिगमाय ।
अभ्यासं विना किमपीह,
साध्यं जातु नैव जनेन ॥

३६२ ।SS।S।।SI

शरीरं निरामय मत्र,
प्रशस्यं सदा मनुजस्य ।
स रोगो महान् रिपुरस्ति,
विजेयः सदा नियमेन ॥

३६३ S।S।S।।SI

मानसं सदा चल मस्ति,
संयमेन तद् विजयस्व ।
संयतं मनः स्वशिवाय,
श्रेयसे स्वयं प्रयत व ॥

३६४ ।।S।S।।SI

यश एव जीवित मस्ति,
यशसे सदा प्रयतस्व ।
सु यशो विराजति यस्य,
सततं स जीवति तात ॥

३६५ SSIISIISI

रामः सुजनं परिपाति,
 ध्येयः सततं नियमेन ।
 मोहं त्यज दार सुतेषु,
 शीघ्रं भव बन्ध मस्य ॥

३६६ ISIISIISI

तदीय मिदं जगदेव,
 न भिन्न मवेहि ततश्च,
 अतोऽखिल भेद मपास्य,
 समाचर लोक हिताय ॥

३६७ SIIISIISI

राम तरणी मुपलभ्य,
 पारय भवाब्धि मयेन ।
 एष ऋजुमार्ग उदेति,
 राम शरणस्थ जनस्य ॥

३६८ IIIISIISI

हरि शरणं ब्रज तात,
 जगति न सार मवेहि ।
 न हि सहगामि सुतादि,
 जप सततं हरि नाम ॥

३६९ SSSSIISI

लोकान् सर्वान् स विदधाति,
 सन्नेहं तानवति यश्च ।
 जर्हर्तीदं च समयेन,
 नित्यं तं याहि हृदयेन ॥

३७० १५५५॥१५॥

सहायं विद्धि हरि नाम,
 सहायोऽन्य स्तव न कोऽपि ।
 तमेवाजं भज शिवाय,
 भवाम्भोधि तर सुखेन ॥

३७१ ५१५५॥१५॥

श्रेयसे योग मुपधेहि,
 नित्ययोगात् तमवगच्छ ।
 तं विदित्वा तमुपयाहि,
 एष पन्था ऋजुरतीव ॥

३७२ ॥५५५॥१५॥

नित्यं मोह कलितोऽस्मि,
 मम बोधं वितर राम ।
 भव पाशं शिथिलयाशु,
 निजरूपं गमय मापि ।

३७३ ५५५५॥१५॥

सत्यं सदा विजयते हि,
 मोहान्न तज् जहिहि जातु ।
 उच्चैः पर्द समभियाति,
 सत्यं तु पालयति योऽत्र ॥

३७४ १५५५॥१५॥

सदा सदाशय मुपेहि,
 सदाशयो जयति यस्तु ।
 दुराशयो भवति योऽत्र,
 स भर्त्सनां जगति याति ॥

३७५ ॥१॥१॥१॥१॥

मङ्गल मूर्ति मुपयाहि,
विघ्नशमं स हि करोति ।
विघ्न हरो जयति सोऽन्न,
संतत वन्दन मुपैति ॥

३७६ ॥१॥१॥१॥१॥

गणपति र्जयति सोऽन्न,
नवनिधी नुपददाति ।
अथ समृद्धि मपि राति,
लधु प्रसद्य प्रतिभां च ॥

३७७ ॥१॥१॥१॥१॥

लोके राजति सदयेन,
चित्तेनात्र स हि सदयेन ।
समान्यो भवति निजेन,
सत्कार्येण सुविहितेन ॥

३७८ ॥१॥१॥१॥१॥

न मृत्यो भयं मुपगच्छ,
न भीतं त्यजति कदापि ।
अजरां हरि चरणं हि,
शुभं ते शरण मिहास्ति ॥

३७९ ॥१॥१॥१॥१॥

वन्दनं गज वदनस्य,
श्रेयसां निधिर तुलोऽस्ति ।
तं सदा मनसि भजामि,
सोऽखिलं वितरतु मेऽन्न ॥

३८० ॥५१॥५१॥५१॥

प्रथमं करि वदनाय,
महते नवनिधिपाय ।
इह वाञ्छित वरदाय,
शिवदाय मम नमोऽस्तु ॥

३८१ ॥५१॥५१॥५१॥

लोकेऽशरण शरणाय,
नित्यं प्रहसित मुखाय ।
भक्ताभिलषितप्रदाय,
भूयः प्रणतितति रस्तु ॥

३८२ ॥५१॥५१॥५१॥

अविघ्न कर चरणाय,
महामहिम वरदाय,
सदा सुलभ शरणाय,
नमो गणपरिवृढाय ॥

३८३ ॥५१॥५१॥५१॥

भारति भगवति पाहि,
वाञ्छितवर मुपदेहि ।
मातरनुदिन मुपेत्य,
लालय निज सुत मत्र ॥

३८४ ॥५१॥५१॥५१॥

अघ निकर मपनीय,
गुण निचय मुपधेहि ।
शरण मह मुपयामि,
जगति सरि दयकर ॥

३८५ SSSSSSII

11222211 ५३३

आपन्नं पुत्रं मां पालय,
मातर्वात्सल्यं स्वं दर्शय ।
दारिद्र्यान्मां सद्यो मोचय,
दुर्गे संसाराब्धिं पारय ॥

३८६ SSSSSSII

11222211 ५३६

सदा मां पापेभ्यो वारय,
मुदा सत्कार्येष्वायोजय ।
दयाभावं दीनेष्वतनु,
द्रुतं मातः कृच्छ्रादुद्धर ॥

३८७ SSSSSSII

11222211 ५३९

जीविते श्रद्धां मुत्सारय,
मात रुच्चाकाङ्क्षां वारय ।
आधिचिन्ताभ्यो मां मोचय,
भोगतृष्णां मे दूरीकुरु ॥

३८८ SSSSSSII

11222222 ५४२

मयि वात्सल्यं भूयस्तनु,
जगदम्ब क्षिप्रं लालय ।
मम चिन्ता व्याधिं नाशय,
सहजां भक्तिं प्रोद्भावय ॥

३८९ SSSSSSII

11222222 ५४५

मातर्दयामूर्ते पालय,
सद्यो दयाभावं संतनु ।
आपत्परीतोऽहं संप्रति,
विज्ञाय मां कृच्छ्रादुद्धर ॥

३६० ।।१५५५५५।।

यमेन कामक्रोधौजय,
 परोपकारं नित्यं तनु ॥
 मनश्च भोगेभ्यो वारय,
 सुखेन संसाराब्धिं तर ॥

३६१ ।।१५५५५५।।

मानव ! शान्तिं चेदिच्छसि,
 भौतिक कामान् सर्वास्त्यज ।
 आत्मनि नित्यं स्वं चिन्तय,
 दुर्जय शत्रुं मोहं जहि ॥

३६२ ।।१५५५५५।।

मनसि रागद्वेषौ क्षिणु,
 विषय वैराग्यं वर्द्धय ॥
 सपदि मोहपाशं क्षिप,
 हरिपदं स्वं संप्रापय ॥

३६३ ।।१५५५५५।।

सद् भावं समेषूद्भावय,
 दुर्वृत्तेषु सक्तिं वारय ॥
 त्वं वित्तेषु तृष्णां नाशय,
 श्री रामे मनः स्वं योजय ॥

३६४ ।।१५५५५५।।

क्रियामात्मनी नामाचर,
 कदा चित्रं गर्वं माप्नुहि ।
 सदा लोक-पीडां सत्पज,
 स्व भावेन लोकेशं भज ॥

६५ ॥५॥५५॥॥

राम नाम रत्नं धारय,
भौतिकेषु सङ्गं वारय ।
आत्मदीपं नित्यं द्योतय,
मोहपाश बन्धं छेदय ॥

६६ ॥५॥५५॥॥

हरि नाम नित्यं संस्मर,
विषयानशेषान् दूरय ।
सुकृतं सदा संसाधय,
सुजनान् मुदा संमानय ॥

७ ॥५॥५५॥॥

भोगेषु वितृष्णां वारय,
रामं निज चित्ते धारय ।
जीवेषु दयां संचारय,
संसार समुद्रं पारय ॥

८ ॥५॥५५॥॥

जनान् खिलानुद्भावय,
मनो विषयेभ्यो वारय ।
सदा परपीडां संत्यज,
सखे मनसा रामं भज ॥

९ ॥५॥५५॥॥

चिन्तय हरि नित्यं हृदि,
साधु पदवीं संसाधय ।
आत्मनि च तोषं धारय,
दुष्ट जन संसर्गं त्यज ॥

४०० ॥११५५५॥

हृदि परमेशं चिन्तय,
विषय विकारान् संत्यज ।
सुकृतं परो नित्यं भव,
भवजलधेः पारं ब्रज ॥

४०१ ५५५५५५॥

आत्मानं द्रष्टुकामो यदि
चाञ्चल्यं चेतसः संत्यज ।
प्राणायामेन तच्छोधय,
योगारूढः सदा शीलय ॥

४०२ ॥५५५५५॥

निजं चित्तं वशे धारय,
सदाभ्यासेन तद् यन्त्रय ।
वशीकाराय योगं तनु,
स योग श्चित्तरोधाय हि ॥

४०३ ५५५५५५॥

सत्यवादी सदा राजति,
लोक यात्रात्र सत्येन हि ।
सत्य मेवास्ति धर्मो भुवि,
पालनीयं तदापद्यपि ॥

४०४ ॥५५५५५॥

परमेशः सदा रक्षति,
सततं चिन्तनीयो हृदि ।
सकलं तस्य निघ्नं भुवि,
शरणं याहि तं मानव ॥

४०५ 551515511

सर्वेषु साम्यमुद्भावय,
 दीनेषु कारुण्यं संतनु ।
 बद्धं च बन्धनान्मोचय,
 पुण्यानि कीर्तये संचिनु ॥

४०६ 151515511

धियं जनाय शुद्धा मति,
 प्रसद्य शारदा यच्छति ।
 अहो धिया न साध्यं किमु,
 जनः सुधीश्चिरं नन्दति ॥

४०७ 511515511

मां परिपाहि लोकाधिप,
 त्वां शरणं प्रपन्नः शिव ।
 आशु प्रसीद गङ्गाधर,
 नाशय जन्मबन्धं मम ॥

४०८ 111515511

जननि मां निजाङ्कं नय,
 द्रुतमुयेत्य संलालय ।
 तनयवत्सले पालय,
 भवभयाच्च निमेचिय ॥

४०९ 555115511

आधि व्याधि परीतो हर,
 शम्भो मां कृपया पालय ।
 आपद् ग्रस्त इहाहं भव,
 कृच्छ्रादुद्धर गङ्गाधर ॥

४१० 155115511

पुरारे दुरितं मे हर,
क्षमस्वाखिल मागो मम ।
उपेतः शरणं त्वामिह,
प्रतीतोऽसि शरण्यो भव ॥

४११ 515115511

आशुतोष विभो लोकप,
यच्छ मे शरणं शंकर ।
आपदो मम दूरी कुरु,
मां विलोक्य विशोर्क कुरु ॥

४१२ 115115511

दुरितं त्वरितं नाशय,
भव सागर मुल्लङ्घय ।
पदवीं कृपया बोधय,
मम संहर मोहं हर ॥

४१३ 551115511

शम्भो सपदि बोधं कुरु,
मोहं च मनसो नाशय ।
पापानि प्रसभं वारय,
ज्ञानं वितर मृत्युञ्जय ॥

४१४ 151115511

त्रिलोचन दयालो शिव,
सु बुद्धि मसमां प्रापय ।
सदा सुकृतये योजय,
प्रसीद निजरूपं नय ॥

४१५ SIIIISSII

दिग् वसन विभो शंकर,
मन्मथ हर पापं हर ।
जन्म मरणबन्धं क्षिणु,
आत्मनि निजभक्तिं तनु ॥

४१६ IIIIISSII

त्रिभुवन पते शंकर,
सपदि मम रागं हर ।
मनसि शम मुद्बोधय,
भवजलधि मुत्तारय ॥

४१७ SSSSSISII

गावोऽस्माकं मातरो ननु,
तासां रक्षार्थं प्रयस्यत ।
प्रोतास्ताः कामान् प्रसूय हि,
रक्षन्त्यस्मान् पालिता इह ॥

४१८ ISSSSISII

परिश्रान्तोऽहं चिरान्ननु,
जगन्मातर्मा विलोकय ।
समादायाङ्कुं च सान्त्वय,
विपज्जालं मे निवारय ॥

४१९ SIIIISSSI

जन्म बन्धान्मात रुद्धर,
मानसाञ्छत्रून् विनाशय ।
नाम रूपे स्वे विलापय,
शाश्वतीं शानिं प्रदेहि च ॥

४२० ॥SSSSIS॥

जगदम्ब त्वं दयां सृज,
 मनसः कामान् निवारय ।
 तरसा मोहं विनाशय,
 भव बन्धान्मां विमोचय ॥

४२१ SSISISIS॥

कामादि दोषांल्लयं नय,
 पापानि सर्वाणि नाशय ।
 कीर्तिं सुबुद्धिं प्रसारय,
 संसार सिन्धुं च पारय ॥

४२२ ISISISIS॥

विपन्निमग्नं त्रिलोचन,
 दयानिधे मां समुद्धर ।
 अशेष दोषान् विदूरय,
 समीहितानि प्रपूरय ॥

४२३ SISISIS॥

इन्द्रिय सौख्यं निवर्तय,
 राम पदाब्जे रतिं कुरु ।
 मानव ! तन्नाम संभर,
 मृत्यु मुखात् स्वं विमोचय ॥

४२४ ॥ISSSIS॥

मनसि रामं विचिन्तय,
 जगति पुण्यं समर्जय ।
 सपदि पापानि संत्यज,
 भवसमुद्रं च पारय ॥

रामं चिन्तय सदा हृदि,
पुण्यं यत्नतः समाचर ।
पापं चेतसो निवारय,
द्वेषं प्राणिषु विवर्जय ॥

ममाधिं प्रभो विनाशय,
विशोकं मनः समाधेहि ।
अजस्रं रतिं चिदात्मनि,
प्रदायाभवं समादिश ॥

श्रेयसे सुकर्म संचिनु,
राम नाम मानसे जप ।
पीडिते सदा दयां कुरु,
जीवितं सुखेन यापय ॥

मनसा हरिं सदाश्वर,
सुकृतं हिताय संतनु ।
दुरितं यमेन संत्यज,
भव सिन्धुमेत मुत्तर ॥

रामं हृदयेन चिन्तय,
नित्यं सुकृतं समाचर ।
दीनेषु दयां प्रसारय,
संसार समुद्र मत्तर ॥

४३० ।।।।।।।।।।

सदा स्व हिताय वर्तय ।
तथा सुकृतं समर्जय ।
हितं हरि चिन्तनं तव,
सुकर्म चिरं सुखाय च ॥

४३१ ।।।।।।।।।।

सोपधि कृतं हिताय न,
धर्म रहितं हितं नहि ।
धर्म निरपेक्ष ओखति,
छद्म रहितं हितं तव ॥

४३२ ।।।।।।।।।।

हरि मिह धेहि चेतसि,
स हि शरणं विराजति ।
जगति हिताय कोऽपि न,
सततं शिवाय तं भज ॥

४३३ ।।।।।।।।।।

अध्यात्मं चेतय चेतय,
दृश्यं सर्वं क्षणिकं त्यज ।
कान्तं गात्रं सहयायि न,
वित्तं पुत्राद्यपि ते किमु ॥

४३४ ।।।।।।।।।।

शिवं वन्दस्व शिवाय हि,
स प्रीतः किं न हि यच्छति ।
महेशं तं शरणं ब्रज,
सदा भवतं स च रक्षति ॥

४३५ ५१५११५११

शंकरं लोकहितं भज,
भूतिमृद्धिं च स यच्छति ।
त्रायते भक्तजनं स हि,
तस्य भक्तो न विषीदति ॥

४३६ ११५११५११

जगदम्बा निजं परिरक्षति,
निजं भक्तं जनमापदि ।
मनसा तां शरणं ब्रज,
तव भद्रं भविष्यति ॥

४३७ ५१५११५११

विद्रांस्तथाद्रियते न हि,
मुण्डी यथाद्रियते किल ।
आडम्बरो महितो भुवि,
गृह्या गुणस्य न केचन ॥

४३८ १५१५११५११

सदा परोपकृतिं तनु,
प्रपीडनं च परित्यज ।
मनो नियम्य हरिं भज,
सुखेन संसृतिमुत्तर ॥

४३९ ५१५११५११

साम्ब शिवं भज मानव,
तं तु सदा सद्यं स्मर ।
आशु प्रसद्य जनेषु हि,
वाञ्छितमत्र स यच्छति ॥

४४० ॥१५॥१५॥

अभयदे कुशलं तनु,
मयि प्रसीद सुरेश्वरि ।
शरणदे शरणं भव,
सततं दुर्गतं मेधय ॥

४४१ ॥५५॥१५॥

मातर्मा सपदि पालय,
संतप्तो ह्यमनिशं सुरि ।
मम निवारय,
शान्तिं मे मनसि रोपय ॥

४४२ ॥५५॥१५॥

अद्य मे हर महेश्वर,
ममार्धि शिव विनाशय ।
स्वरूपं सपदि दर्शय,
भवाब्धे भव समुद्धर ॥

४४३ ॥५५॥१५॥

राम नाम मणि माभर,
पुण्य कार्यं मनिसं चर ।
दीनजने करुणां कुरु,
जन्म बन्धं मयसारय, ॥

४४४ ॥५५॥१५॥

सुमतिं मनसि धारय,
चरितं विशद माचर ।
अनृतं सपदि संत्पज,
हृदयात् कपटं मुत्सृज ॥

४४५ ५५११११५११

गङ्गे तव सलिलं मधु,
भद्राय जगति दीव्यति ।
तापं हरति महेश्वरि,
रोगेभ्यः सपदि रक्षति ॥

४४६ १५११११५११

सदा सुरधुनि पालय,
शिवाय सलिल मेजय ।
अघानि सपदि नाशय,
मुदं जगति प्रसारय ॥

४४७ ५१११११५११

रामपदकमलं भज,
मानस विकृति मुत्क्षिप ।
मोहं तिमिरं मपाकुरु,
जन्म मरणं भयं त्यज ॥

४४८ ११११११५११

मनुज मनसि चेतय,
शिव पदं कमलं स्मर ॥
सुतं धनं ममतां जहि,
निजपरगणनां त्यज ॥

४४९ ५५५५५५१११

मोहध्वान्तं हातुं सपदि,
चेतः शत्रून् जेतुं जगति ।
उच्चैः स्थानं प्राप्तुं महसि,
श्रीरामं वन्देऽहं मनसि ॥

४५० ॥५५५५५५॥

मनोरागं सद्यो जहिहि,
सतां सङ्गं ज्ञानाय कुरु ।
रव-भोगेष्वसक्तिं विसृज,
विशोको निद्वन्द्वो विहर ॥

४५१ ॥५५५५५५॥

आत्मनो न कर्माचरत,
सततं श्रीरामं स्मरत ।
प्राणि मात्रे साम्यं कुरुत,
जन्म बन्धान् मुक्ता भवत ॥

४५२ ॥५५५५५५॥

सततं सत्सङ्गं कुरुत,
सहसा दुःसङ्गं त्यजत ।
मनसात्मानं शोधयत,
जगदम्भोधि संतरत ॥

४५३ ॥५५५५५५॥

ज्ञानाय सत्सङ्गं कुरुत,
ज्ञानेन मोहं संत्यजत ।
मोहेन बन्धः संभवति,
यत्नेन बन्धं वारयत ॥

४५४ ॥५५५५५५॥

यमेन योगं साधयत,
मनोवशीकारं तनुत ।
विमुक्तये यत्नं कुरुत,
सदा हरिध्यानं धरत ॥

४५५ ॥SSSS॥

साम्बशिवो मां पालयतु,
दुश्चरितेभ्यो वारयतु ।
आत्मनि भक्तिं वर्धयतु,
दुःखं भवाब्धिं तारयतु ॥

४५६ ॥SSSS॥

जयतु गौरीनाथ शिव,
हरतु मे चिन्तां सपदि ।
दिशतु चाभीष्टं वरद,
नयतु मां स्वं दिग्वसन ॥

४५७ ॥SSSS॥

लोकोऽयं विमूढो भ्रमति,
किञ्चिन्नास्ति सत्यं जगति ।
ब्रह्मैवेति तत्त्वं कलय,
विज्ञातुं तदन्तं विमृश ॥

४५८ ॥SSSS॥

मनो निग्रहश्चेद्भवति,
स्वमाप्तुं स्ववश्यं कलय ।
तदाप्तुं प्रयत्नं प्रतनु,
सुपन्था अयं संभवति ॥

४५९ ॥SSSS॥

आत्म दर्शनं श्रेय इह,
तद् विमुक्तये संभवति ।
श्रेयसे प्रयत्नं कलय,
शीलनेऽखिलं सिध्यति हि ॥

४६० ॥१११११॥

हरिनाम जप्यं मनसि,
सततं हितं ते जगति ।
अवधेहि चित्ते सपदि,
विलयं ब्रज तन्महसि ॥

४६१ ॥१११११॥

रामं भज नित्यं मनसि,
नान्यः शरणं ते जगति ।
दृश्यं ननु मिथ्या कलय,
सर्वं त्यज बुद्ध्वा सपदि ॥

४६२ ॥१११११॥

इदं न निजं ते किमपि,
परित्यज पापं सपदि ॥
सदा स्मर रामं मनसि,
लभस्व सुकीर्तिं जगति ॥

४६३ ॥१११११॥

मोहमयनिद्रां जहिहि,
चेतसि च बोधं कलय ।
राम चरणं धेहि हृदि,
पारय भवान्धिं सपदि,

४६४ ॥१११११॥

निज हृदि मोहं रह्य,
परिहर सर्वं जगति ।
निरुपधि लोके विहर,
ब्रज भवपारं सपदि ॥

४६५ ॥५५५५॥

पुण्यं कार्यं सदा तनुत,
पापं बुद्ध्या न चाचरत ।
श्रेयो नित्यं विचिन्तयत,
रामं चित्ते सदा स्मरत ॥

४६६ ॥५५५५॥

सदा तत्त्वं विचारयत,
मृषावादं निराकुरुत ।
असारं सर्वं माकलयत,
हरिं चित्ते च धारयत ॥

४६७ ॥५५५५॥

आत्मबोधाय चिन्तयत,
धेहि नित्यं हरिं मनसि ।
मनः संयम्य धारयत,
संयतं मुक्तये भवति ॥

४६८ ॥५५५५॥

विषयेभ्यो मनो यमय,
सततं तद् हरौ रमय ।
तदभेदं स्वयं कलय
भवपारं निजं गमय ॥

४६९ ॥५५५५॥

वागीश्वरीं स्मरामि हृदि,
प्रीता हिताय सा भवति ।
प्रज्ञां ददातु मे संपदि,
मोहं क्षणेन संहरतु ॥

४७० १५१५१५॥१

नमामि शारदां मनसि,
प्रसन्न सा मतिं दिशतु ।
हिताय सर्वदा भवतु,
मनोरथं च पूरयतु ॥

४७१ ५११५१५॥१

चिन्तय शारदां मनसि,
सा विमलां मतिं दिशति ।
मोहतमो विनाशयति,
दुश्चरितान् निवारयति ॥

४७२ १११५१५॥१

मनसि राम नाम जप,
त्यज च दुष्कृतं सपदि ।
जन हिताय कर्म कुरु,
भवनदं सुखेन तर ॥

४७३ ५५११५१॥१

दुर्गे देवि प्रसीद मयि,
सन्तापं हर मे सपदि ।
आगो मर्षय मे जननि,
बालोऽहं विमुखो भवति ! ॥

४७४ १५११५१॥१

प्रसादं जगदम्ब कुरु,
प्रकाशं तनु चेतसि च ।
अभीष्टं वरदे प्रदिश,
विषादं हर मे सपदि ॥

४७५ ॥५॥५॥५॥॥

अम्बिका शरणं जगति,
सा हिताय सदा भवति ।
ईप्सितानि मुदा दिशति,
दुष्कृताच्च निवारयति ॥

४७६ ॥५॥५॥५॥॥

जगदम्ब प्रसीद मयि,
वरदे वरदाशु भव ।
दुरितं दययापहर,
सुकृते मति सातनु च ॥

४७७ ॥५॥५॥५॥॥

रामं स्मर सदा मनसि,
स एव जगदुद्धरति ।
भक्ताय शिवदो भवति,
लोकस्य विपदो हरति ॥

४७८ ॥५॥५॥५॥॥

सरस्वति प्रसीद मयि,
मतिं सपदि मे प्रदिश ।
मनश्च विशदं वितनु,
हृदि यशसि मे वितर ॥

४७९ ॥५॥५॥५॥॥

भारति सुमति वितर,
वारय तिमिरं सपदि ।
प्रौढि मत्तितमां प्रदिश,
उन्नत पद मारुचय ॥

४८० ।।।।।।।।।।

यशसि रुचि मुन्नमय,
विपदि धृति मेव धर ।
मनसि समतां वितनु,
जगति ममतां विसृज ॥

४८१ SSSSS।।।।

श्री रामो लोकेषु जयति,
ध्येयः सर्वैः संतत मिह ।
स त्रैलोक्यस्य प्रभवति,
भुक्तिं मुक्तिं च प्रदिशति ॥

४८२ ।SSSS।।।।

ससीतो रामस्त्रिजगति,
विधाता हर्ता स जयति ।
स मर्यादां पालयति हि,
समाराध्यः संतत मिह ॥

४८३ S।SSSS।।।।

देवि दृष्टिं देहि सपदि,
त्वामहं प्राप्तोऽस्मि जननि ।
रक्ष मातर्मा भगवति,
मृत्युमोति मे प्रशमय ॥

४८४ ।।SSSS।।।।

स समाराध्यो हरिरिह,
यशसे भावं धर हृदि ।
त्यज चिन्तां स्वे वपुषि च,
मुकृतं चिन्त्यं जगति हि ॥

४८५ SSSSIIII

मोक्षाय रामं भज हृदि,
 चेष्टस्व साध्ये जगति च ।
 कामान् शेषानपि जहिहि,
 दुःखं भवाब्धिं तर लघु ॥

४८६ ISISSIIII

अशेष कामान् परिहर,
 सदैव रामं स्मर हृदि ।
 दयां च दीनेषु वितनु,
 यमेन रागं प्रशमय ॥

४८७ SIISSIIII

धारय चित्तं हरि मभि,
 साधय पुण्यं जगति च ।
 अर्जय कीर्तिं सपदि हि,
 मानस शत्रून् प्रशमय ॥

४८८ IISSIIII

जगति कीर्तिं परिचिनु,
 सपदि पापं व्यपनय ।
 इह हरि धेहि मनसि,
 सकल कामान् परिहर ॥

४८९ SSSISIIII

रामं सीतया सह भज,
 भोगेभ्यो मनो नियमय ।
 सत्कार्यं विधेहि जगति,
 स्वां कीर्तिं प्रसारय भुवि ॥

४६० १५५१५॥॥

शिवं शान्तये परिचर,
 दुराशां द्रुतं परिहर ।
 रिपून् मानसान् प्रशमय,
 मनो मुक्तये नियमय ॥

४६१ ५१५१५॥॥

आधि माशु मे प्रशमय,
 पाप कर्मणो विरमय ।
 आत्म भावनां तिगमय,
 पाहि पाहि मां त्रिनयन ॥

४६२ ॥५१५१॥॥

अतिशं शिवं समर हृदि,
 शरणं प्रयाहि सपदि ।
 जगतां शिवं स दिशति,
 भव बन्धनं रहयति ॥

४६३ ५५११५॥॥

भक्तिं परमा मधिहरि,
 मुक्त्यै तनु मूढ सपदि ।
 निःसार मवेहि मनसि,
 दृश्यं निखिलं हि जगति ॥

४६४ १५११५॥॥

गतिं सरला मनुसः,
 हिताय यतस्व सपदि ।
 सदा ह्यशुभं परिहर,
 शमेन मनो नियमय ॥

४६५ ॥॥॥॥॥

साधु पदवी मनुचर,
ज्ञानमहिता नुपसर ।
कार्यं मशुभं परिहर,
वृद्ध सुजना नुपचर ॥

४६६ ॥॥॥॥॥

यशसि रुचि कलयत,
तनुत शुभं जगति च ।
सपदि मनः शमयत,
निखिल हितं गणयत ॥

४६७ ॥॥॥॥॥

इष्टं दद्याः करिवदन,
विघ्नान् हेरम्ब परिहर ।
दिश्याः सिद्धिं मम सपदि,
ज्योति लम्बोदर गमय ॥

४६८ ॥॥॥॥॥

ममार्धि शङ्कर शमय,
सदा श्रेयो वितर हर ।
भव बन्धं प्रशिथिलय,
स्वरूपं मां गमय शिव ॥

४६९ ॥॥॥॥॥

संकटं वारय सपदि,
देहि शान्तिं मम मनसि ।
वाञ्छितं यच्छ गजमुख,
मां प्रभो मोदय जगति ॥

५०० ॥५५॥॥॥॥

गुण वृद्धिं प्रदिश शिव,
मम दोषान् सपदि हर ।
शुभं दृष्टिं वितर मयि,
कृपया मामव जगति ॥

५०१ ॥५५॥॥॥॥

त्रायस्व मां पुरमथन,
शान्तिं प्रदेहि हर मम ।
पापानि मेऽपनय भव,
सत्यं शिवं गमय शिव ॥

५०२ ॥५५॥॥॥॥

शिवं प्रभो प्रदिश मम,
मनोरथं वितर शिव ।
अघं क्षिणु त्रिपुरहर,
भवाद्भयं शमय च ॥

५०३ ॥५५॥॥॥॥

लोकं हितं जगति तनु,
मोहमर्तिं च परिहर ।
कर्म शुभं सपदि कुरु,
जन्म सुखेन सफल्य ॥

५०४ ॥५५॥॥॥॥

सपदि पापं मपनय,
जनहिताय परिचर ।
सततं मात्मनि विहर,
मनसि गर्वमपहर ॥

५०५ SSSIIIIII

आत्मानं दृश मुपनय
मोहं मे ह्यपहर हर ।
शान्तिं मेऽघहर वितर,
कल्याणं स्मरहर कुरु ॥

५०६ ISSIIIIII

सदा मामव पुरहर,
विशोकं कुरु शशिधर ।
अघानि प्रशमय मृड,
स्वरूपं गमय सपदि ॥

५०७ SISIIIII

पाहि पाहि शिव शिवद,
मानसं शम मुपनय ।
जन्म बन्धन मपहर,
भालेन्दो मृडय मृडय ॥

५०८ IISIIIIII

सुमतिं मनसि वितनु,
स्वहितं सपदि विचिनु ।
मनसा शिव मुपचर,
स्वजनिं फलय जगति ॥

५०९ SIIIIIIII

मात दुर्गित मपहर,
सद्यः सुमति मुपनय ।
लोकस्य हित मुपदिश,
श्रेयोऽस्तनु वितर मम ॥

५१० ।।।।।।।।

प्रभोऽरण सुशरण,
 दयां मयि बहु वितर, ।
 क्षमस्व दुरित मतनु,
 शिवाय मम भव भव ॥

५११ ।।।।।।।।

देहि मति मति सुमुख,
 विघ्ननिकर मपनय ।
 साधय गणपरिवृढ,
 मोद भर मथ प्रदिश ॥

५१२ ।।।।।।।।

अघनिकर मपनय,
 मुद मुपजनय हृदि ।
 प्रथय मम कृति मथ,
 दिश वरमपि वरद ॥

०४४

१४७



प्रणेत् प्रणीत ग्रन्थाः

१- नेहरूदयम् (खण्ड काव्यम्)

‘नेहरू’ परिवारस्य उद्भव-विकास-स्वतन्त्रतान्दोलन नेतृत्वधारभ्यं श्रीमत्या इन्दिरा गान्धि महोदयायाः प्रधानमन्त्रित्व कालावधि प्रामाणिकं चित्रणम् ।

२- छन्दो वैभवम् (प्रथम सोपानम्)

एकाक्षर पादवृत्ता दारभ्य अष्टाक्षर पादवृत्तं यावत् समेषां संभवि समवृत्त भेदानां स्वरूपोदाहरण निरूपणम् ।

३- छन्दो वैभवम् (द्वितीय सोपानम्)

नवाक्षर पादवृत्तस्य समेषां संभविनां समवृत्तदाभेदानां स्वरूपोदाहरण निरूपणम् ।

